

## خبر متواتر کی شرعی حیثیت

ڈاکٹر احمد حسن

فقہ اسلامی کے مآخذ میں سنت ایک اہم اور بنیادی مأخذ ہے۔ علماء اصول نے مختلف حیثیتوں سے اس کی تقسیمیں کی ہیں۔ ان میں ایک تقسیم اتصال کے اعتبار سے بھی ہے۔ یعنی رسول اللہ صلی اللہ علیہ وسلم کی حدیث ہم تک کیسے پہنچی؟ اس کی کتنی صورتیں ہو سکتی ہیں۔ اگر اتصال کامل ہو تو اس کو متواتر کہتے ہیں۔ اتصال کامل سے مراد یہ ہے کہ ہر دور میں اس کو بیان کرنے والی اس کرت سے ہوں کہ ان کا جہوث پر متفق ہونا ناممکن ہو۔ اگر اتصال میں صورت کے اعتبار سے شبہ ہو، معنی کے اعتبار سے نہ ہو تو اس کو مشہور کہتے ہیں۔ یعنی دور صحابہ میں ان سے ایک یا دو آدمی روایت کریں لیکن تابعین اور تبع تابعین کے دور میں روایت کرنے والوں کی تعداد اتنی کم ہو کہ ان کا جہوث پر متفق ہونا محال ہو۔ اتصال کی تیسری قسم یہ ہے کہ صورت و معنی دونوں اعتبار سے اس میں شبہ ہو۔ یعنی صحابہ، تابعین اور تبع تابعین کے ادوار میں سے ہر دور میں صرف ایک یا دو یا اس سے زیادہ راویوں نے اس خبر کو روایت کیا ہو، جو مشہور کی تعریف میں نہ آتی ہو۔ اس کو وہ خبر واحد کہتے ہیں (۱)۔ یہ تقسیم علماء اصول کی ہے۔

محدثین کے نزدیک اس کی مزید تفصیلات ہیں اور اس تقسیم میں وہ کہیں کہیں علماء اصول سے اختلاف کرتے ہیں - اس مقالہ میں زیر بحث موضوع خبر متواتر ہے - ذیل میں ہم اس کی تعریف ، شرائط ، حکم اور اس سے حاصل شدہ علم پر عقلی طور پر روشنی ڈالیں گے ۔

خبر متواتر پر بحث شروع کرنے سے پہلے مختصرًا ہم نفس خبر پر گفتگو کرئے ہیں - خبر کا لفظ خبار سے مشتق ہے : جیسے نرم زمین پر قدم رکھنے سے غبار فضا میں پھیل جاتا ہے ، ایسے ہی خبر کے ذریعہ انسان اپنی بات کو دوسرے تک پہنچاتا ہے - یہ قولی اور زبانی کلام کی ایک مخصوص قسم ہے - لیکن یہ بات واضح رہے کہ خبر صرف زبان سے اپنی بات پہنچانے کا نام ہی نہیں ہے ، بلکہ کسی پیغام یا مفہوم کو کسی دوسرے ذریعہ یعنی اشارہ سے پہنچانے کو بھی خبر کہتے ہیں - جیسے عربی کے اس مصروف میں ہے : تخبرک العینان ما القلب کاتم - یعنی دل جس چیز کو چھپائے ہوئے ہے آنکھیں اس کی خبر دے رہی ہیں - یا ابوالعلاء المعری کے اس شعر میں بھی لفظ خبر کا بھی مفہوم ہے جو انہوں نے بغداد سے رخصت ہوتے وقت کہا تھا : -

نبی من الغربان ليس على شرع يخبرنا ان الشعوب الى صدع  
کوؤن میں سے ایک نبی ( خبر دینے والا ) جو کسی شریعت کا حامل نہیں ہے ، ہمیں یہ خبر دے رہا ہے کہ اب قبیلے بچھڑنے والے ہیں - اس قسم کے اشعار یا عربی محاوروں سے معلوم ہوتا ہے کہ حالیہ اشارات یا معنوی دلائل کے لئے بھی خبر کا لفظ استعمال ہوتا ہے - لیکن خبر کا غیر قول یا غیر کلام کے لئے استعمال مجازی ہے

حقيقي نهیں (۲) -

خبر کی اصطلاحی تعریف میں علماء اصول کر درمیان سخت اختلاف پایا جاتا ہے۔ امام رازی اور آمدی وغیرہ نے مختلف تعریفات بیان کی ہیں اور ان کو رد کیا ہے۔ عام طور پر اس کی مندرجہ ذیل تین تعریفیں کی جاتی ہیں :

۱۔ الذی یدخله الصدق والکذب -

خبر وہ کلام ہے جس پر سچ اور جھوٹ کا اطلاق ہو۔

۲۔ الذی یحتمل التصدق والتکذیب -

خبر وہ کلام ہے جس کو سچا یا جھوٹا کہا جا سکے۔

۳۔ انه کلام یفید بنفسه اضافة امر الى امر نفیا او اثباتا -

خبر ایک ایسا کلام ہے جو خود ایک کام کی نسبت دوسرا کام  
کی طرف نفی یا اثبات میں کرے۔

امام رازی اور آمدی نے ان سب تعریفات پر اعتراض کئے ہیں۔  
امام رازی اس نتیجہ پر پہنچ ہیں کہ خبر کی اصطلاحی تعریف ہی نہیں کی جا سکتی (۳)۔ لیکن شوکانی نے ان کے اس خیال کو رد کر کے اپنی ایک تعریف کر بارے میں کہا ہے کہ اس تعریف پر کوئی اعتراض نہیں کیا جا سکتا۔ وہ یہ ہے : الخبر هو ما يصح ان یدخله الصدق والکذب لذاته۔ یعنی خبر وہ کلام ہے جس پر ذاتی طور پر سچ اور جھوٹ کا اطلاق ہو سکے۔ (۴) لیکن آمدی نے سابق تعریفوں کو رد کر کے اپنی تعریف کی ہے۔ اور اس کو مختار کہا ہے۔  
وہ یہ ہے :

الخبر عبارة عن اللفظ الدال بالوضع على نسبة معلوم الى معلوم سلباً او ايجاباً على وجه يحسن السكوت عليه من غير حاجة الى تمام

مع قصد المتكلم به الدلالة على النسبة او سلبها (۵) -

خبر ایک ایسے لفظ سے عبارت ہے جو وضع لفظ کے اعتبار سے کسی معلوم چیز کی نسبت کو دوسری معلوم چیز کی طرف نفی یا ثبات میں بتلانے، اس طرح کہ سامع اس پر سکوت بہتر سمجھئے، اور مزید قیود کی ضرورت محسوس نہ کرے۔ اور اس سے متكلم کا مقصد نفی یا ثبات میں اس نسبت کو بتلانا ہو۔

آمدی نے خبر کی اس تعریف کا تجزیہ کیا ہے۔ اور اس کی تقيیدات کو بتا کر یہ ثابت کیا ہے کہ یہ ایک جامع اور مانع تعریف ہے۔ علماء اصول کے نزدیک خبر کی تقسیمات کی طرف ہم اور اسے اشارہ کر چکرے ہیں، زیر نظر مقالہ میں ہم صرف خبر متواتر سے بحث کریں گے۔ خبر متواتر کی مشروعيت شرعاً یا عقلاً نہیں ہے، بلکہ اس کا یقینی ہونا تجربہ اور عادت سے ثابت ہے۔ امام غزالی نے دلیل برہان کے ضمن میں تو اس کی بحث کی ہے۔ برہان کے مقدمات اگر یقینی ہیں تو نتیجہ بھی یقینی ہوتا ہے۔ اگر مقدمات ظنی ہیں تو نتیجہ بھی ظنی ہوتا ہے جس کو اصطلاح میں فقہی قیاس کہتے ہیں۔ حضول یقین کے آئندہ مدارک ہیں۔ ان میں چہ سے حقیقی یقین حاصل ہوتا ہے، اور ان میں دلیل برہان کے مقدمات بننے کی صلاحیت ہے۔ وہ چہ یہ ہیں۔ (۱) اولیات۔ یہ وہ خالص عقلی چیزیں ہیں جن میں حس اور تخیل کا کوئی دخل نہیں۔ انسان بدیہی طور پر اپنی طبیعت اور فطرت سے ہی اس کی تصدیق کرتا ہے۔ جیسے انسان کے اپنے وجود کا علم۔ ایک ہی چیز قدیم اور حادث نہیں ہو سکتی۔ دو کا عدد ایک سے بڑا ہوتا ہے۔ (۲) مشاهدات باطنہ۔ انسان کو اپنی بھوک و پیاس اور خوشی و ڈر کرے

بارے میں علم ہونا - یہ حواس خمسہ یا عقلیہ میں شامل نہیں ہیں - بلکہ بچوں اور جانوروں کو بھی اس کا علم ہوتا ہے - اولیات کا علم جانوروں اور بچوں کو نہیں ہوتا - (۳) محسوسات ظاہرہ - برف سفید ہوتی ہے ، چاند گول ہے ، سورج روشن ہے - یہ ایسے بدیہی حقائق ہیں جن کا انکار ممکن نہیں ، لیکن ان میں غلطی کسی رکاوٹ کر سبب ہوتی ہے ، مثلاً بعد فاصلہ یا بینائی میں کمزوری وغیرہ - تجربیات - اس کو اطراد عادات ( عموم عادات ) بھی کہا جاتا ہے - مثلاً آگ جلاتی ہے - روٹی سے پیٹ بھر جاتا ہے - پتھر نیچر کی طرف گرتا ہے - آگ اوپر کی طرف جاتی ہے - شراب نشہ آور ہوتی ہے - سقموںیا مسہل ہے - یہ اور اس قسم کی چیزیں تجربہ پر مبنی ہیں - اور ان لوگوں کے نزدیک یہ یقینی ہیں جنہوں نے ان کا تجربہ کیا ہے - لیکن تجربیات حسیات سے مختلف ہیں - یہ حسیات میں داخل نہیں - (۵) متواترات : جیسے اس بات کا علم کہ دنیا میں ایک شہر مکہ کا وجود ہے - یا امام شافعی زمانہ ماضی میں ایک مشہور فقیہ گذرے ہیں - یا دن رات میں پانچ نمازیں فرض ہیں - ان کا علم یقینی ہے ، لیکن محسوسات سے ماؤراء ہے ، کیونکہ حس مکہ کے وجود کے بارے میں خبر دینے والے کی خبر کو سن کر یقین کرتی ہے - اس کے بعد عقل اس کی تصدیق کرتی ہے ، اور بار بار سننے سے اس کا یقین حاصل ہوتا ہے - تواتر میں خبر دینے والوں کی تعداد معین نہیں کی جا سکتی - جیسے کسی چیز کی تحقیق میں نتیجہ تک پہنچنے کے لئے تجربوں کی تعداد مقرر نہیں کی جا سکتی ، کیونکہ ہر تجربہ کے بعد ایک نئی شہادت ملتی ہے۔ یہاں تک کہ ظن علم میں تبدیل ہو جاتا ہے - اور یہ کب ایسا ہوتا

ہر ، اس کا کوئی وقت یا الممکہ بھی متعین نہیں کیا جا سکتا - تو اتر کی بھی صورت ہے - اس کی مزید تفصیل آگر آئے گی -

(۶) قرائن - علم یقینی صرف خبر دینے سرہ حاصل نہیں ہوتا بلکہ قرائن سے بھی حاصل ہوتا ہے - اس لحاظ سے خبر تین طرح کی ہوتی ہے - مجرد خبر ، مجرد قرائن ، اور وہ خبر جس کے ساتھ قرائن بھی شامل ہوں - قرائن مخبرین کے قائم مقام ہوتے ہیں - اس سے بھی ایسا ہی یقینی علم حاصل ہوتا ہے جیسے کسی مخبر صادق کی خبر سے حاصل ہوتا ہے - قرائن پر مزید بحث آگر چل کر کریں گے -

مدارک یقین کر یہ چہ درج ہیں جن سے یقینی علم حاصل ہوتا ہے - اس کے دو درج اور بھی ہیں ، وہمیات اور مشہورات - یہ مذکورہ بالا چہ مدارک سے درج میں کم ہیں - (۶)

اس ساری بحث سے یہ معلوم ہوا کہ تو اتر مدارک یقین میں سر ایک مدرک ہے - اس کی حجیت شرعی و عقلی نہیں ، بلکہ عادت و تجربہ پر مبنی ہے - اس لئے شریعت نے بھی اس کو تسلیم کیا ہے - محدثین اور علماء اصول تو اتر پر مبنی احادیث کو یقینی سمجھتے ہیں - لیکن تو اتر سے فعلی احادیث زیادہ ثابت ہیں ، قولی بہت کم -

تو اتر کے لفڑی معنی ایک دوسرے کے پیچھے آئے کر ہیں یہ وتر سے مشتق ہے - ایک عربی محاورہ ہے "جاوا تتری" یعنی وہ سب یکرے بعد دیگرے ایک دوسرے کے پیچھے آئے - قرآن مجید میں بھی یہ لفظ مستعمل ہے : ثم ارسلنا رسلنا تتری (المومنون - ۳۳) یعنی پھر ہم نے مسلسل آگر پیچھے رسول بھیج ۔ و تیرہ یعنی پختہ عادت اسی سے ماخوذ ہے -

تواتر کی تعریف میں علماء اصول کے درمیان کوئی اختلاف نہیں ہے - لیکن اس کو جامع و مانع بنانے کے لئے ہر ایک نے اپنے طور پر اس کی تعریف کی ہے تاکہ مختلف تقییدات سے تعریف پر جو اعتراضات ہو سکتے ہیں ان سے بچا جا سکے - چند تعریفات ملاحظہ ہوں -

۱۔ وحد ذلك ان ينقله قوم لا يتوجه اجتماعهم وتواطؤهم على الكذب لكتلة عدد هم و تباین امکنتم عن قوم مثلهم ، هکذا الى ان يتصل برسول الله صلی اللہ علیہ وسلم - (۸)

”تواتر کی تعریف یہ ہے کہ کسی خبر کو اتنی تعداد میں لوگ نقل کریں کہ ان کی کثرت تعداد اور اختلاف مقامات کے سبب ان کا اکھٹا ہونا اور جھوٹ پر مخفی طور پر سمجھوتا کرنے کا تصور بھی نہ کیا جا سکے ، اور وہ اس خبر کو اتنی ہی تعداد میں لوگوں سے نقل کریں ” اور اسی طرح نقل در نقل ہوتے ہوئے رسول اللہ صلی اللہ علیہ وسلم تک پہنچ جائے ۔ -

۲۔ فالمتواتر خبر جماعة مفيد بنفسه العلم بصدقه - وقيل بنفسه يخرج ما علم صدقهم فيه بالقرآن الزائدة على ما لا ينفك عنه عادة وغيرها - (۹)

”خبر متواتر و خبر ہے جو ایک جماعت نے دی ہو - اور نفس خبر سے اس واقعہ کی سچائی کا علم ہو - لفظ بنفسه (نفس خبر) کی قید اس لئے بڑھائی ہے کہ اس سے اس جماعت کی خبر خارج ہو جائے جن کی سچائی اس خبر کے باسے میں نفس خبر سے معلوم نہ ہو ، بلکہ ایسے زائد قرائن سے معلوم ہو جو عادۃ خبر کے لئے ناگزیر ہوتے ہیں ، یا قرائن کے سوا کسی دوسرے ذریعہ سے اس کی سچائی

کا علم ہو۔“

آمدی نے تواتر اور متواتر کے درمیان فرق کیا ہے - مذکورہ بالا دونوں تعریفین خبر متواتر کی ہیں ، تواتر کی نہیں - تواتر کی تعریف یہ ہے : تتابع الخبر جماعتہ مفید للعلم بمخبرہ - یعنی کسی جماعت سے مسلسل کسی خبر کا نقل ہونا جو سامع کے لئے مفید علم ہو - خبر متواتر کی تعریف انہوں نے یہ کی ہے :

التواتر عبارة عن خبر جماعتہ مفید بنفسه للعلم بمخبرہ - (۱۰)  
”متواتر ایسی خبر سے عبارت ہے جو کسی جماعت نے دی ہو ، اور جس شخص کو خبر دی گئی ہو وہ خبر خود (بنفسہ) اس کے لئے مفید علم ہو۔“

آمدی نے اس تعریف کی شرح اس طرح کی ہے : خبر جنس ہر جس میں تواتر اور آحاد دونوں شامل ہیں - لفظ جماعت کی قید سے خبر واحد نکل جاتی ہے - مفید علم کی قید سے ایسی جماعت کی خبر خارج ہو جاتی ہے جو مفید علم نہ ہو - بنفسہ کی قید سے ایسی خبر خارج ہو جاتی ہے جو عقلی دلیل کے موافق ہو ، یا خبر دینے والوں کی سچائی کی کوئی تصدیق کرے - لفظ بمخبرہ کی قید سے ایسی جماعت کی خبر خارج ہو جاتی ہے جو علم تو ہو لیکن اس شخصی کیلئے نہ ہو جس کو خبر دی جا رہی ہے - ایسی خبر کو بھی خبر متواتر نہیں کہتے -

ان سب تعریفوں کا خلاصہ یہ ہے کہ خبر متواتر ایک ایسی خبر ہے جو جماعت در جماعت نقل ہوتی آئی ہو اور نفس خبر سے ہی سامع کو امن واقع کا علم ہو ، نہ کہ قرآن یا کسی اور ذریعہ سے - اب ہم ذیل میں خبر متواتر کی وہ تعریف نقل کرتے ہیں جو ہمیں

عام محدثین کے بیہان ملتی ہے - امام سرخسی کی جو تعریف ہم نے اوپر نقل کی ہے وہ محدثین کی تعریف سے ملتی جلتی ہے - حافظ ابن حجر عسقلانی نے علماء اصول کی طرح اس کی مستقل تعریف بیان نہیں کی - بلکہ اس کی چار شرطیں بیان کی ہیں - اور ایسی خبر جس میں یہ چاروں شرطیں پائی جائیں ، خبر متواتر کھلاتی ہے :-  
فإذا جمع هذه الشروط الأربع ، وهي عدد كثير ، احالت العادة تواظفهم و توافقهم على الكذب ، وردوا ذلك عن مثلهم من الابتداء إلى الانتهاء وكان مستند انتهاء هم الحسن ، وانضاف الى ذلك ان يصاحب خبرهم افاده العلم لسامعه فهذا هو المتواتر - (۱۱)

«جب کسی خبر میں یہ چار شرطیں موجود ہوں تو اس کو خبر متواتر کہتے ہیں ، وہ شرطیں یہ ہیں : ناقلین خبر کی تعداد کثیر ہو - ان کی آپس میں ہم آہنگی اور مخفی طور پر ان کا جھوٹ پر اتفاق کرنا محال ہو - شروع سے آخر تک ہر دور میں ان کی تعداد ایک ہی جیسی ہو آخر میں وہ کسی محسوس چیز سے استناد کرتے ہوں ، یعنی کوئی خالص عقلی مستله نہ ہو ، بلکہ ہر شخص کہہ کر میں نے یہ دیکھا ہے یا فلاں سے سنا ہے -»

علماء اصول نے متواتر کی تعریف میں اس کی شرطیں بیان نہیں کیں ، بلکہ ایسی قیود لگائی ہیں جن سے وہ جامع و مانع بن سکے - خبر متواتر کی شرطیں انہوں نے علیحدہ بیان کی ہیں - محدثین نے اپنی تعریف میں خبر متواتر کے لوازم کو تعریف کھدیا ہے - مثلاً کشت تعداد ، جھوٹ پر متفق نہ ہونا ، ہر دور میں ان کی تعداد کی یکسانیت ، اور محسوس چیز کے بارے میں خبر دینا - یہ متواتر خبر کے لوازمات ہیں ؟ خود خبر متواتر نہیں ہے - لیکن مستلزم شرط پر

کبھی خود شر کا اطلاق بھی کرتے ہیں - اس لحاظ سے اس کو درست کہا جا سکتا ہے - محدثین کے یہاں علماء اصول کی طرح تواتر کی جامع و مانع تعریف موجود نہ ہونے کا سبب یہ ہے کہ تواتر کا تعلق اسناد سے نہیں ہے - اور اسناد میں حدیث کی صحت اور ضعف سے بحث ہوتی ہے ، تاکہ اس پر عمل کیا جائے یا ترک کر دیا جائے - اس میں راویوں کی صفات اور ان کے طریق ادا پر گفتگو کی جاتی ہے - اس کے بر عکس متواتر میں رجال سے بحث نہیں ہوتی ، بلکہ اگر یہ ثابت ہو جائز کہ کوئی حدیث متواتر ہے ، تو بلاکسی بحث و تمعیص کے اس پر عمل کرنا ضروری ہو جاتا ہے - تواتر کی صحت تجربہ و عادت سے ثابت ہے نہ کہ عقل سے -

کیونکہ لوگوں کی تعداد چاہرے جتنی بھی ہو ان کا جھوٹ پر متفق ہونا عقلاً درست ہے ، عادةً نہیں - اس لئے تواتر علم الكلام یا اصول فقہ کا موضوع ہے - اور ان علوم کی کتابوں میں اس کی جتنی تفصیلات ملتی ہیں اصول حدیث کی کتابوں میں اتنی نہیں ملتیں -

اصول حدیث کی کتابوں میں عام طور پر خبر متواتر کی دو قسمیں ملتی ہیں - متواتر لفظی اور متواتر معنوی - متواتر لفظی وہ حدیث ہے جس کے الفاظ رسول اللہ صلی اللہ علیہ وسلم سے لے کر آخر تک تواتر کے ساتھ نقل کئے گئے ہوں - جیسے مشہور حدیث ہے کہ جس نے میری طرف نسبت کر کے قصدًا جھوٹ بولا اس کو چاہئیں کہ وہ اپنا نہ کانا دوزخ میں بنالے - یا اس طرح بعض دوسری قولی احادیث جو متواتر کبھی جاتی ہیں - متواتر معنوی وہ خبر ہے جس میں جزئیات میں تواتر نہ ہو ، قدر مشترک تواتر سے ثابت ہو - جیسے حاتم کی سخاوت کے بارے میں جزئی واقعات تواتر سے ثابت نہ ہوں ،

لیکن اس کی سخاوت ، جو اس کی سخاوت کرے جزوی واقعات سے مترشح ہوتی ہے ، تو اتر سے ثابت ہے - بعض احادیث تو اتر معنوی سے ثابت ہیں جیسے دعا میں ہاتھ اٹھانا - تقریباً ایسی سو احادیث ہیں جو تو اتر معنوی سے ثابت ہیں - (۱۲) لیکن علامہ انور شاہ کشمیری نے تو اتر کی چار قسمیں لکھی ہیں :

۱ - تو اتر سند یا اسناد : کسی حدیث کے روایت کرنے والے ہر زمانہ میں شروع سے آخر تک اتنے لوگ رہے ہوں کہ کسی زمانہ میں بھی ان سب کا کسی بے اصل حدیث کی روایت کرنے پر آپس میں اتفاق کر لینا عادۃ محال ہو - مثلاً رسول اللہ صلی اللہ علیہ وسلم کی ایک مشہور حدیث ہے کہ جس نے مجھ پر عمداً جھوٹ بولا وہ اپنا ٹھکانا دوزخ میں بنالیے یہ حدیث تیس مختلف صحابیوں سے مختلف صحیح اور حسن سندوں کے ساتھ مروی ہے -

۲ - تو اتر طبقہ : ہر عہد کے لوگ اپنے سے پہلے عہد کے لوگوں سے کسی روایت یا عقیدہ یا عمل کو سنتے یا عمل کرتے چلے آئے ہوں - مثلاً قرآن کریم کا تو اتر کے ساتھ ہم تک پہنچنا ، کہ مشرق سے مغرب تک تمام روزنے زمین پر اور ہر عہد کے مسلمان اپنے سے پہلے عہد کے مسلمانوں سے بعینہ اسی قرآن کو پڑھتے پڑھاتے ، اور حفظ و تلاوت کرتے چلے آئے ہیں - ماضی میں اگر ہم اس کو عہد بے عہد دیکھیں تو رسول اللہ صلی اللہ علیہ وسلم کے زمانہ تک یہی صورت نظر آئے گی - اس میں نہ کسی سند کی ضرورت ہے اور نہ کسی راوی کے نام لینے کی - باقی ہر عہد کے لوگوں کا دوسرے عہد کے لوگوں سے یہ نقل کرنا اور اس پر یہ بعین کرنا کہ یہ قرآن وہی کتاب ہے جو رسول اللہ صلی اللہ علیہ وسلم پر نازل ہوتی

تھی ، اس میں تو سب مسلمان شریک ہیں ۔ خواہ انہوں نے قرآن پڑھا  
ہو یا نہیں ۔

۳۔ تواتر عمل یا توارث : ہر زمانہ کے لوگ جن امور دین پر عمل  
کرتے چلے آئے ہوں اور وہ ان میں جاری و ساری رہے ہوں وہ سب  
امور دین متواتر ہیں ۔ مثلاً وضو ، وضو میں مسواک کرنا ، کلی کرنا ،  
ناک میں پانی ڈالنا ، نماز باجماعت ، اذان ، اقامۃ وغیرہ ۔

بعض احکام میں تینوں قسم کا تواتر جمع ہو جاتا ہے ۔ جیسے  
وضو میں مسواک کرنا ، کلی کرنا ، اور ناک میں پانی ڈالنا ۔ تواتر کی  
ان تینوں قسموں سے عدم واقفیت کے سبب بعض لوگ یہ سمجھتے ہیں  
کہ متواتر احادیث و احکام بہت کم ہیں ۔ بعض احکام و مسائل ظاهر  
میں متواتر نہیں ہیں ، لیکن تلاش و تجسس کے بعد معلوم ہوتا ہے کہ  
وہ متواتر ہیں ۔

۴۔ تواتر قدر مشترک : اس سے مراد یہ ہے کہ بعض احکام و  
مسائل انفرادی طور پر متواتر نہیں ہیں ، لیکن قدر مشترک کے لحاظ سے  
متواتر ہیں ۔ مثلاً رسول اللہ صلی اللہ علیہ وسلم کے معجزات ۔ اگر ہم  
ہر ایک معجزہ کا سند و روایت کے لحاظ سے تجزیہ کریں تو  
انفرادی طور پر ہر معجزہ شاید متواتر ثابت نہ ہو سکے ۔ لیکن عمومی  
طور سے آپ سے معجزات کا صدور تواتر سے ثابت ہے ۔ کلی طور پر  
آپ سے معجزات کے صدور کا انکار تواتر کا انکار ہو گا ۔ اس کی  
ایک دوسری مثال بھی دی جا سکتی ہے ۔ حاتم کی سخاوت تواتر سے  
ثابت ہے ۔ لیکن اس کی سخاوت سے متعلق انفرادی واقعات کہ اس  
نے فلاں فلاں شخص کو فلاں فلاں چیز دی تواتر سے ثابت نہیں ۔  
لیکن ان سب کی قدر مشترک یہ ہے کہ حاتم طائی ایک سخی اور

فیاض شخص تھا - (۱۵)

اب ہم خبر متواتر کی شرائط پر بحث کرتے ہیں - بعض شرائط کا تعلق مخبرین سے ہے - بعض کا سننے والوں سے - مخبرین سے جن شرائط کا تعلق ہے وہ چار ہیں - ان پر سب کا اتفاق ہے - بلکہ ابن حاجب نے صرف تین ہی شمار کی ہیں - چہ شرائط میں اختلاف ہے - جن شرائط پر اتفاق ہے وہ یہ ہیں :-

۱ - راوی اس کثرت سے ہوں کہ جھوٹ پر ان کا متفق ہونا محال ہو۔

۲ - جس چیز کے بارے میں وہ خبر دے رہے ہوں اس کا انہیں یقینی علم ہو، نہ یہ کہ محض ظن و گمان سے وہ بات کہہ رہے ہوں - مثلاً اہل بغداد کسی پرندے کے بارے میں یہ خبر دیں کہ وہ کبوتر ہے ، یا کسی شخص کے بارے میں خبر دیں کہ وہ زید ہے ، اور خود انہیں اس کا یقینی علم نہ ہو ، تو ان کی یہ خبر مفید علم نہ ہو گی - اس لئے تواتر کی تعریف میں نہیں آئی گی - (۱۶)

۳ - خبر دینے والوں کا علم کسی محسوس چیز کے بارے میں ہونا چاہئیے نہ کہ عقلی دلیل سے متعلق - مثلاً اہل بغداد حدوث عالم یا انبیاء کی سچائی کی خبر دیں تو یہ علم یقینی تواتر سے حاصل نہیں ہو گا - کیونکہ تواتر کا تعلق محسوس چیزوں سے ہے نہ کہ عقلی دلیل سے - (۱۷)

۴ - یہ تینوں شرطیں خبر کی ابتداء ، درمیان ، اور انتہا تینوں حصوں میں موجود ہونی چاہئیں - کیونکہ ہر دور میں مخبرین کی خبر مستقل ہوتی ہے - اس لئے ہر دور میں ان شرائط کا اعتبار ہو گا یعنی ہر دور میں راویوں کی تعداد مساوی ہونی چاہئیے (۱۸) -

خبر متواتر کر سنتنے والوں سے متعلق دو شرطیں ہیں۔ اول یہ کہ جس چیز کے بارے میں خبر دی جا رہی ہے سنتنے والا اس کے علم کو قبول کرنے کی اہلیت رکھتا ہو۔ دوم یہ کہ اس کو اس سے پہلے اس کا علم نہ ہو۔ ورنہ یہ خبر اس کے لئے تحصیل حاصل ہو گی۔ جو لوگ یہ سمجھتے ہیں کہ خبر متواتر سے علم نظری حاصل ہوتا ہے ان کے نزدیک ان سب امور کا پہلے سے علم ہونا چاہئیے۔ جو لوگ یہ سمجھتے ہیں کہ خبر متواتر سے علم ضروری حاصل ہوتا ہے ان کے نزدیک ان امور کا علم پہلے سے ضروری نہیں۔ کیونکہ اس نظریہ کے ماننے والوں کے نزدیک خبر متواتر کے نتیجہ میں علم اللہ تعالیٰ کے پیدا یا ودیعت کرنے سے ہوتا ہے۔ جب سنتنے والے کو علم ضروری حاصل ہو گیا تو یہ علم خدا کے پیدا کرنے سے حاصل ہوا تو اس کو یہ معلوم ہو گیا کہ اس خبر میں سارے شرائط موجود ہیں۔ اگر اس کو علم ضروری حاصل نہیں ہوا، تو یہ سمجھا جائے گا کہ اس خبر میں سارے یا بعض شرائط نہیں پائی جائے۔ خبر متواتر میں ان شرائط کے مکمل طور پر پائی جائے کی دلیل یہ ہے کہ خبر سے علم ضروری حاصل ہو جائے۔ یعنی پہلے علم حاصل ہو، اور یہ علم اس بات کی دلیل ہے کہ خبر متواتر کے سارے شرائط اس میں موجود ہیں۔ اس کے برعکس اصول یہ نہیں ہے کہ ان شرائط کا علم پہلے حاصل ہو، اور بعد میں خبر متواتر سے علم یقینی حاصل ہو<sup>(۱۹)</sup>۔ علم ضروری و علم نظری پر بحث آگئے آئے گی۔

شرط فاسدہ یا مختلف فیہا شرائط چہہ ہیں۔

۱۔ ایک گروہ کا خیال ہے کہ تواتر میں اشخاص کی تعداد کے لئے یہ شرط ہے کہ وہ اتنی بڑی ہو کہ وہ لوگ نہ کسی شہر میں سما

سکین ، اور نہ ان کو گنا جا سکر - جمہور کا نقطہ نظر اس کے خلاف ہے - آمدی کہتے ہیں کہ یہی بات حق ہے - اس کا سبب یہ ہے کہ بعض اوقات کسی واقعہ کے بارے میں ایک شہر کے باشندوں، حاجیوں یا جامع مسجد کے نمازیوں کے خبر دینے سے یقینی علم حاصل ہو جاتا ہے - حالانکہ ان کی تعداد محدود ہوتی ہے - تو اتر میں تعداد اشخاص کے بارے میں مزید بحث ہم آگئے چل کر کریں گے -

۲ - کچھ لوگوں کا خیال ہے کہ متواتر خبر کے لئے یہ شرط ہے کہ خبر دینے والوں کے نسب ، وطن اور دین مختلف ہوں - یہ شرط اس لئے فاسد ہے کہ بالفرض ایک شہر کے باشندے جن کے دین اور نسب ایک ہوں اور کسی واقعہ کے بارے میں جو انہوں نے اپنی آنکھوں سے دیکھا ہو خبر دیں ، تو ان کی اس خبر سے حصول علم ممتنع نہیں ہے -

۳ - بعض فقهاء<sup>(۲۰)</sup> نے یہ شرط لگائی ہے کہ خبر دینے والے مسلمان اور عادل ہونے چاہئیں کیونکہ کافر جہوٹ بھی بول سکتا ہے اور تحریف بھی کر سکتا ہے - اس کے برعکس ایک عادل مسلمان ہمیشہ سچ اور حق بات کہتا ہے - یہی وجہ ہے کہ اجماع کے لئے اسلام شرط ہے - اگر اسلام اور عدالت کی شرط کو ختم کر دیا جائے اور یہ تسليم کر لیا جائے کہ کافروں کی خبر متواتر سے بھی علم یقینی حاصل ہو سکتا ہے ، تو اس صورت میں عیسائیوں کے یہ عقائد کے حضرت عیسیٰ علیہ السلام کو قتل کیا گیا تھا ، یا تثیلیت کا عقیدہ درست ہے کیونکہ ابتداء سے ان کا یہ عقیدہ چلا آ رہا ہے ، جیسا کہ تو اتر سے وہ اس کو نقل کرتے چلے آئے ہیں ، ایسے ہی یہودی اور مجوosi جو عقائد نقل کرتے آئے ہیں وہ سب صحیح اور درست ہیں -

کیونکہ وہ سب تواتر سے نقل ہوتی چلی آ رہی ہیں - اس کا جواب یہ ہے کہ اگر کسی واقعہ کے بارے میں لاتعداد آدمی خبر دیں تو جھوٹ کا امکان ختم ہو جاتا ہے ، جیسے کسی شہر کے باشندے اپنے بادشاہ کے قتل ہونے کے بارے میں خبر دیں ، چاہرہ وہ کافر ہی کیوں نہ ہو تو اس کو سج ہی سمجھا جائے گا - عیسائیوں کے حضرت عیسیٰ علیہ السلام کے بارے میں مصلوب ہونے کا عقیدہ ، یا تثلیث کا عقیدہ ، ایسے ہی دوسرے مذاہب کے بارے میں جو عقائد تواتر سے ثابت ہیں ، تو درحقیقت ان کو مستواتر کہنا ہی درست نہیں - تواتر کے لئے یہ شرط ہے کہ ابتداء ، درمیان ، اور آخر میں خبر دینے والوں کی تعداد برابر ہو۔ ان کی اس قسم کی خبر میں تواتر کے جملہ شرائط نہیں پائی جائیں ، نیز قرآن مجید بھی ان عقائد کی تردید کرتا ہے ، اس لئے ان کو متواتر نہیں کہا جا سکتا - ابتداء میں چند آدمیوں نے یہ خبر دی تھی ، بعد میں یہ مشہور ہو گئی -

جهاں تک اجماع میں اسلام کی شرط کا تعلق ہے ، تو یہ بات واضح رہنا چاہئیے کہ اجماع کی حجت سمعی دلائل (قرآن و سنت) سے ثابت ہے کہ عقلی دلائل سے - اس لئے فقهاء نے اس میں مسلمان ہونے کی شرط لگائی ہے ، اس کے برعکس تواتر عادت و تجربہ پر مبنی ہے - قرآن و سنت کی نصوص سے ثابت نہیں ہے ۲ - ایک گروہ نے تواتر کے لئے یہ شرط لگائی ہے کہ خبر دینے والوں کو تلوار کے ذریعہ خبر دینے پر مجبور نہ کیا جائے - یہ شرط اس لئے فاسد ہے کہ اگر ان کو سج پر مجبور کیا گیا ہے تو ان کی اس خبر سے حصول علم ممتنع نہیں ہے ، یہ خبر اس صورت میں بھی سج ہوتی جب ان کو مجبور نہ کیا جاتا - مثلاً کسی ملک کا بادشاہ اپنے

شہریوں کو کسی محسوس چیز یا واقعہ کرے بارے میں خبر دینے پر مجبور کرے ، تو ہمیں ان کی اس خبر سے اس واقعہ کرے بارے میں علم ہو جائے گا : بلکہ اسی طرح جب وہ بغیر کسی دباؤ یا مجبوری کرے خبر دیتے ۔ تاہم ان کو جہوٹ بولنے پر مجبور کیا جاتا ہے تو ان کی اس خبر سے حصول علم ( اس واقعہ کرے بارے میں صحیح و یقینی علم ) ممتنع ہو گا ، کیونکہ اس میں ایک شرط مفقود ہے - وہ یہ کہ تواتر میں کسی محسوس شے کرے بارے میں خبر دینا ضروری ہے - لیکن جہوٹ ہونے کے سبب اس کو معلوم و محسوس نہیں کہا جا سکتا ۔

۵ - شیعہ فقہاء اور ابن الرانوندی خبر متواتر کر لئے خبر دینے والوں کے درمیان امام معصوم کا وجود ضروری سمجھتے ہیں تاکہ وہ جہوٹ پر متفق نہ ہو سکیں - یہ شرط اس لئے فاسد ہے کہ ہم عقلی طور پر دیکھیں کہ اگر کسی کافر ملک کے سارے باشندے اپنے بادشاہ کے قتل یا اپنے کسی شہر پر قبضہ کی خبر دیں تو ان کی اس خبر سے اس واقعہ کرے بارے میں یقینی علم حاصل ہو گا ، اگرچہ وہ سب کافر نہیں اور امام معصوم ان کے درمیان موجود نہیں ہے - بالفرض اس شرط کو درست تسلیم کر بھی لیں ، تب بھی اس واقعہ کرے بارے میں علم امام معصوم کے خبر دینے سے حاصل ہو گا نہ کہ تواتر سے ۔

۶ - یہودی تواتر کے لئے یہ شرط لگاتر ہیں کہ خبر دینے والوں میں غریب ، مسکین ، رذیل ، خستہ حال اور نیچے طبقہ کے لوگ شامل ہوں - کیونکہ اگر اس قسم کے لوگ ان میں شامل نہیں ہوں گے ، تو شرفاء اور اونچے طبقہ کے لوگ اپنی کسی غرض کے سبب جہوٹ پر مستحق ہو سکتے ہیں - نیز یہ کہ نیچے طبقہ کے لوگوں میں جہوٹ پر

مواخذہ کا خوف انہیں جھوٹ بولنے سر روکر گا۔ یہ شرط بھی فاسد ہے۔ اگر اس کو تسلیم کر لیا جائے تو عیسیٰ علیہ السلام کرے معجزات کرے بارے میں جن لوگوں نے خبر دی ہے یا رسول اللہ صلی اللہ علیہ وسلم کرے معجزات کرے بارے میں جن لوگوں نے احادیث روایت کی ہیں وہ رذیل، مسکین اور خستہ حال لوگ نہیں تھے۔ بلکہ شرفاء اور اکابر تھے۔ عقلی طور پر بھی یہ شرط درست نہیں ہے، کیونکہ اگر شرفاء کسی واقعہ کی خبر دیں تو وہ جلد عام ہو جاتی ہے اور ان کے جھوٹ بولنے کا امکان بھی کم ہوتا ہے، کیونکہ وہ جھوٹ بولنا اپنی شرافت اور مرتبہ سر گرا ہوا سمجھتے ہیں (۲۱)۔

خبر متواتر کی چار شرطوں میں ایک شرط تعداد مخبرین سے متعلق ہے۔ مختلف فقہاء نے اپنے اجتہاد کی بنا پر تعداد مقرر کرنے کی کوشش کی ہے۔ چنانچہ ہمیں اصول فقه کی کتابوں میں یہ تعداد چار، پانچ، بارہ بائیس، چالیس اور ستر ملتی ہے، اور ہر تعداد کی تائید میں قرآن مجید کی آیات یا احادیث پیش کی گئی ہیں۔ علماء اصول نے اس تعداد پر تفصیل سر بحث کی ہے اور وہ اس نتیجہ پر پہنچ ہیں کہ توواتر کر لئے مخبرین کی تعداد معین نہیں کی جا سکتی۔ اور اس تعین کا کچھ بھی فائدہ نہیں۔ اصول حدیث کی کتابوں میں اسی کی تردید کی گئی ہے (۲۲)۔

امام عززالی نے اس مسئلہ پر سیر حاصل بحث کی ہے۔ ہم اس کا خلاصہ پیش کرتے ہیں۔ خبر متواتر میں مخبرین کی تعداد کو تین قسموں میں تقسیم کیا جا سکتا ہے۔ ناقص، کامل اور زائد۔ ناقص وہ تعداد ہے جو مفید علم نہ ہو۔ کامل وہ ہے جسے مفید علم ہو۔ زائد وہ ہے جس کا کچھ حصہ مفید علم ہو۔ حصول علم کرے لئے

جتنی تعداد کافی ہوتی ہے ، اس قسم میں اس سے زیادہ تعداد ہوتی ہے - ان تینوں قسموں میں کامل وہ قسم ہے جس کی تعداد افادہ علم کرے لئے سب سے کم ہوتی ہے - لیکن یہ تعداد نہ معین ہے اور نہ همیں اس کا علم ہوتا ہے - تاہم علم ضروری حاصل ہونے کے بعد اس بات کا یقین کر لیا جاتا ہے کہ مخبرین کی تعداد کامل ہے - لیکن خبر متواتر میں اس کا عکس نہیں ہوتا ہے - اس سے متعلق یہ سوال اٹھایا گیا ہے کہ جب مخبرین کی کامل تعداد سے کسی واقعہ سے متعلق خبر متواتر کی صورت میں علم یقینی حاصل ہوتا ہے تو کیا یہ ممکن ہے کہ بعض واقعات میں اسی کامل تعداد کے خیر دینے کے باوجود اس سے یقین علم کا حصول نہ ہو ؟ ابو بکر باقلانی کہترے ہیں کہ یہ محال ہے - جب اس تعداد سے ایک واقعہ کے بارے میں یقینی علم حاصل ہو گا تو ہر واقعہ کے بارے میں ایسا ہی ہو گا - اور جب ایک شخص کو یہ علم حاصل ہو گا تو سننے والوں میں جتنے اشخاص شامل ہیں ان سب کو یکسان علم حاصل ہو گا - اور اس میں اختلاف کا تصور بھی نہیں کیا جا سکتا - اس پر تبصرہ کرتے ہوئے امام غزالی فرماتے ہیں کہ قاضی ابو بکر باقلانی کی یہ بات درست ہے ، بشرطیکہ خبر کے ساتھ کوئی قرائن موجود نہ ہوں ، کیونکہ مجرد تعداد کی طرف علم یقینی کی نسبت نہیں کی جاسکتی اور تمام واقعات اور تمام اشخاص کی طرف کرت تعداد کی نسبت ایک ہی جیسی ہوتی ہے - ہاں اگر خبر کے ساتھ قرائن بھی موجود ہوں تو اشخاص و واقعات کے اختلاف سے علم میں اختلاف ہو سکتا ہے - تاہم قاضی ابو بکر باقلانی قرائن کی افادیت کا انکار کرتے ہیں - اور ان کے نزدیک قرائن کے ہونے یا نہ ہونے سے علم

پر کوئی اثر نہیں پڑتا - امام غزالی ان کے اس نظریہ کی تردید کرتے ہوئے قرائناں کے حق میں دلائل دیتے ہیں -

اگر خبر دینے والوں کی تعداد کثیر ہو تو تنہا خبر بھی مفید علم ہو سکتی ہے ، چاہرے وہاں کوئی قرینہ موجود نہ ہو - اسی طرح صرف قرائناں بھی مفید علم ہو سکتے ہیں ، چاہرے کوئی خبر نہ دے - اس لئے خبر دینے ( اخبار ) کر ساتھ قرائناں کو بھی ملا جا سکتا ہے - اس لحاظ سے بعض قرائناں خبر دینے والوں کی تعداد کے ایک حصہ کے قائم مقام ہو سکتے ہیں - یہ امر قرائناں کی حقیقت اور ان کی دلالت سے واقفیت کے بعد ہی واضح ہو سکتا ہے - ہم بعض چیزیں جانتے ہیں لیکن محسوس نہیں کر سکتے - مثلاً ایک شخص کسی سے محبت کرتا ہے ، یا اس سے بعض رکھتا ہے ، یا اس سے ڈرتا ہے ، یا شرماتا ہے ، یہ ایسے حالات ہیں جو کسی محبت کرنے والے یا بعض رکھنے والے کے دل میں ہوتے ہیں - جس کا ان سے کوئی تعلق نہیں ہوتا - بلکہ کچھ ایسی علامات ہیں جو فرداً فرداً قطعی نہیں ہوتیں ، اور ان میں شک و شبہ کا احتمال ہوتا ہے - اور ان میں سے ہر ایک کو علیحدہ علیحدہ دیکھے کر ایک ضعیف سا اعتقاد دل میں پیدا ہوتا ہے - لیکن جب ایک علامت کی توثیق دوسری اور تیسری اور مزید علامتوں سے ہو جاتی ہے ، تو چاہرے انفرادی طور پر ان میں شک و شبہ کی گنجائش ہو لیکن مجموعی طور پر ان سے علم یقینی حاصل ہو جاتا ہے - جیسے خبر متواتر میں ایک شخص کی خبر میں احتمال ہو سکتا ہے ، لیکن اگر سب کی خبروں کو مجموعی طور پر ملا کر دیکھا جائے تو یہ موجب علم یقین ہوتی ہیں - ایں کی چند مثالیں ملاحظہ ہوں - کسی عاشق کا عشق اس کے

قول سر نہیں افعال سر پہچانا جاتا ہے - مثلاً وہ اپنے محبوب کی خدمت کرتا ہے - اس کر لئے مال خرج کرتا ہے - اس کی مجلس میں ہر وقت موجود رہنا چاہتا ہے - چلتے پھر اس کے ساتھ لگا رہتا ہے ، اس کے فراق سر بیچن و پریشان ہو جاتا ہے - اگر ان میں سر ہر فعل پر علیحدہ علیحدہ غور کیا جائے تو محبت کر علاوہ اس کی غرض دوسری بھی ہو سکتی ہے ، لیکن ان سب کو ملا کر دیکھیں تو یقین کر ساتھ یہی بات سمجھے میں آئے گی کہ وہ اس سر محبت کرتا ہے - ایسے ہی غصہ کی حالت ہے جس میں چہرہ سرخ ہو جاتا ہے جو صرف ایک علامت ہے - امام شافعی نے قرائن کی حجیت ثابت کرنے کے لئے بچہ کے دودھ پینے کی مثال دی ہے - ہم دیکھتے ہیں کہ ایک بچہ اپنی ماں کے پستان سر یکھے بعد دیگرے دودھ کے گھونٹ پی رہا ہے - اس کو دیکھ کر ہم یہ یقین کر لیتے ہیں کہ دودھ اس کے پیٹ میں پہنچ رہا ہے ، اگرچہ ماں کے پستان پوشیدہ ہیں ، اور وہ ہمیں نظر نہیں آتے - ایسے ہی ہمیں ان میں سر دودھ نکلتا ہوا بھی نظر نہیں آتا ، کیونکہ پستان کا سرا بچہ کے منہ میں ہے - اور وہ چھپا ہوا ہے - تاہم بچہ کی دودھ پینے کی آواز اور حلق کی حرکت اس بات کی علامات ہیں کہ بچہ دودھ پی رہا ہے اور وہ چھپا ہوا ہے - یہاں یہ ایک احتمال ہو سکتا ہے کہ پستانوں میں دودھ نہ ہو اور بچہ بغیر دودھ کے صرف پستان ہی چوس رہا ہو۔ لیکن یہاں بعض دوسرے قرائن بھی موجود ہیں مثلاً یہ کہ نوجوان عورت کے پستان دودھ سر خالی نہیں ہوتے - اور ان کے سروں میں سوراخ بھی ضرور ہوتا ہے - بچہ کی طبیعت اور مزاج ایسا ہے کہ اس کے چو سنئے سر دودھ باہر آ جاتا ہے -

اور اس کے خلاف شاذ و نادر ہی ہوتا ہے۔ امام غزالی کہتے ہیں ان سب قرائن کے ساتھ ایک قرینہ کا اور بھی اضافہ کیا جا سکتا ہے۔ بچہ جب بھوکا ہوتا ہے تو وہ روتا ہے۔ بچہ کا دودھ پیٹھ ہونے خاموش رہنا اس بات کا قرینہ ہے کہ دودھ اس کے پیٹ میں جا رہا ہے اور وہ سیر ہو گیا ہے۔ بعض اوقات تکلیف اور درد کے سبب سے بھی روتا ہے۔ لیکن جب تکلیف دور ہو جاتی ہے تو وہ خاموش ہو جاتا ہے۔ ایسے ہی جب دودھ سے اس کا پیٹ بھر جاتا ہے اور بھوک دور ہو جاتی ہے تو وہ خاموش ہو جاتا ہے۔ قرائن کی یہ سب مثالیں دے کر امام غزالی قرائن کی حیثت بیان کرتے ہیں۔

فاقر ان هذه الدلائل كاقتران الاخبار وتواترها ، وكل دلالة شاهدة يتطرق اليها الاحتمال ، كقول كل مخبر على حاله ، وينشأ من الاجتماع العلم - وكان هذا مدرک سادس من مدارک العلم سوى ما ذكرناه في المقدمة من الاوليات والمحسوسات والمشاهدات الباطنة والتجربيات ، والمتواترات ، فيتحقق هذا بها -

”ان دلائل (قرائن) کا آپس میں ملانا، کئی خبروں کو ملانے اور متواتر خبر کی طرح ہے۔ ہر دلیل (قرینہ) کی حیثیت ایک گواہ کی سی ہے، جس میں شک و شبہ را پاسکتا ہے، جیسے ہر خبر دینے والے کا قول بھی اسی کے مقابلے میں ہے (اس میں بھی شک و شبہ ہو سکتا ہے) گویا قرائن بھی مدارک علم میں سے چھٹا مدرک ہے، ان مدارک کے علاوہ جن کا ذکر ہم نے مقدمہ میں کیا ہے یعنی اولیات، محسوسات، مشاهدات باطنہ، تجربیات اور متواترات۔ اس لئے قرائن کو بھی ان مدارک کے ساتھ ہی ملایا جائز گا۔“

قرائن کی حیثیت متعین ہونے کے بعد اب ہم یہ کہہ سکتے ہیں کہ مخبرین کی تعداد ناقص ہو تو ان کے ساتھ قرائن ملا کر اس کو خبر متواتر کے حکم میں سمجھا جائے گا۔ یہ بات واضح رہے کہ مخبرین کی کامل تعداد جو مفید علم ہے ضروری ہے؛ اس کے ساتھ قرائن کے ملائی کی ضرورت نہیں۔ اگر تعداد ناقص ہو تو اس کے ساتھ قرائن ملا کر پورا کیا جا سکتا ہے۔ اس کا حکم بھی متواتر کا ہو گا۔ لیکن اگر تعداد ناقص ہے اور قرائن بھی موجود نہیں تو ایسی خبر مفید علم یقین نہیں۔ ناقص تعداد اور قرائن کی مثال یہ ہے۔ اگر پانچ یا چھ آدمی کسی شخص کی موت کے بارے میں خبر دیں تو محض ان کی سچائی کے سبب اس سے علم یقینی حاصل نہیں ہو گا۔ لیکن ان کی خبر کے ساتھ یہ قرائن بھی ملائیں کہ اس شخص کا باپ جب گھر سر باہر آیا تو تنگ سر اور تنگ پیر، پہنچ کپڑوں میں ملبوس اور پریشان حال تھا۔ ایک شریف، عالی مرتبہ اور بڑا آدمی ہونے کے باوجود اپنا چہرہ اور سر پیٹ رہا تھا۔ یہ سب اس بات کے قرائن تھے کہ وہ اپنی عادت اور شرافت کے خلاف کسی ضرورت سے ہی ایسا کر رہا ہو گا۔ اس لئے ان قرائن کو ان پانچ چھ آدمیوں کی خبر کے ساتھ ملا کر یہ بات یقینی طور پر کہی جا سکتی ہے کہ اس کے پیشے کی وفات ہو گئی۔ اس سے معلوم ہوا کہ ناقص تعداد میں قرائن اپنی تاثیر کے اعتبار سے بقیہ تعداد کے قائم مقام ہوتے ہیں۔ اس کے جواز میں کوئی شبہ نہیں ہے، کیونکہ تجربہ سے بھی اس کی تصدیق ہوتی ہے۔ امام غزالی مزید مثالوں سے سمجھائے کرے بعد کہتے ہیں کہ قرائن کی تاثیر سے انکار نہیں کیا جا سکتا۔ معلوم نہیں قاضی ابو بکر

باقلانی نہ ان کا کیونکر انکار کیا ہے اور ان کی دلیل کیا ہے ؟ وہ کہتھیں ہیں کہ اس سے ظاہر ہوتا ہے کہ واقعات اور اشخاص کے اختلاف سے خبر دینے والوں کی تعداد میں اختلاف ہو سکتا ہے ، مثلاً طبعی طور پر ایک شخص کا اخلاق کی طرف زیادہ میلان ہو ، اس وجہ سے کسی خبر کو سنتے ہی وہ اس کی تصدیق کر دیتا ہے - یہ چیز قرائن قائم مقام سمجھی جائے گی - اور قرائن بعض خبر دینے والوں کے قائم مقام ہوتے ہیں - (۲۳)

امام الحرمین ، امام غزالی ، آمدی اور ابن الحاجب کا نظریہ یہ ہے کہ اگر ایک شخص بھی خبر دے اور اس کی تائید میں قرائن موجود ہوں تو یہ خبر بھی مفید علم یقینی ہے - (۲۴)

امام الحرمین بھی قرائن کو بہت اہمیت دیتے ہیں - ان کے نزدیک قرائن سے حاصل شدہ علم بدیہی ہے اور اس کا انکار ہٹ دھرمی ہے - ان کے خیال میں عادات سے جو علوم حاصل ہوتے ہیں وہ قرائن حالات پر مرتب ہوتے ہیں - ان کو نہ کسی محدود ضابطہ میں مقید کیا جا سکتا - اور نہ ہی ان کے وقوع کے بعد ان کا انکار کیا جا سکتا - ایک شرمندہ شخص کی شرمندگی کا علم اس کے چہرہ پر آثار و قرائن سے ہوتا ہے - ایسے ہی جو شخص خوفزدہ ہو ، نشہ میں مست ہو ، یا غصہ میں بھرا ہو ، ان سب حالتوں کا علم قرائن سے ہی ہوتا ہے - اسی سبب سے ان کے نتیجہ میں مرتب و حاصل شدہ علم بدیہی ہوتا ہے - اگر کوئی شخص قرائن کو منضبط کرنے اور ایک کو دوسرے سے ممیز کرنا چاہیے تو یہ ممکن نہیں ہے ، کیونکہ قرائن کا انحصار مختلف اشخاص اور حالات پر ہوتا ہے (۲۵) - زیر بحث مسئلہ تواتر میں مخبرین کی تعداد کا تھا - درمیان میں

ناقص تعداد کی صورت میں قرائیں کی بحث آگئی تھی - اب ہم اس بحث کو مکمل کرتے ہیں - تواتر میں مخبرین کی تعداد معین نہیں کی جا سکتی - نہ کم سے کم ، نہ زیادہ سے زیادہ ۔ تواتر سے علم ضروری حاصل ہوتا ہے ، یعنی ایسا علم جس کو آئندی تسلیم کرنے پر مجبور ہو جائز - یہ کتنے اشخاص کی خبر دینے سے حاصل ہوتا ہے اس کا علم اللہ تعالیٰ کو ہے - اس کے جانئے کی کوئی صورت بھی نہیں ہے - امام غزالی نے اس کو ایک مثال سے سمجھایا ہے - ہمیں اس کا علم نہیں ہے کہ ہمارے پاس شہر مکہ ، امام شافعی اور دوسرے انبیاء کے بارے میں متواتر خبریں پہنچنے کے بعد ان کے وجود کا علم یقینی کس لمحہ حاصل ہوا - یہ سو سال میں بھی ہو سکتا ہے اور دو سو سال بعد بھی - اس کا تجربہ کرنا بہت مشکل ہے اس کو ہم ایک دوسری مثال سے بھی سمجھہ سکتے ہیں - بازار میں ایک شخص کے قتل کا واقعہ پیش آتا ہے - مقام قتل سے کچھ لوگ آکر اس کے قتل کے بارے میں ہمیں خبر دیتے ہیں - ان میں سے جب پہلا شخص خبر دیتا ہے تو اس سے ہمارے ظن کو تحریک ہوتی ہے - جب دوسرا اور تیسرا شخص اسی بات کو دھراتا ہے تو اس سے اس کی توثیق ہو جاتی ہے - اور جوں جوں مخبرین کی تعداد میں اضافہ ہوتا جاتا ہے اس خبر کی مزید تصدیق ہوتی جاتی ہے ، یہاں تک کہ یہ خبر اتنی مشہور ہو جاتی ہے کہ لوگ اس کے مانئے پر مجبور ہو جائز ہیں - اور انہیں اس میں کسی طرح کا تردد اور شک و شبہ باقی نہیں رہتا - اسی کو علم ضروری کہتے ہیں - لیکن یہ علم ضروری ہمیں کس لمحہ حاصل ہوا ، اس کا علم بہت دشوار ہے - کیونکہ

اس خبر کے بارے میں یقین کی قوت آہستہ بڑھتی ہے ، اور اس تدریج کا کسی کو علم نہیں ہو سکتا ، جیسے بچہ سن تمیز سے بالغ ہو جاتا ہے ، صبح کی روشنی بڑھتے بڑھتے حد کمال کو پہنچ جاتی ہے ، اور رونئی زمین کو روشن کر دیتی ہے - اس تدریجی ترقی کے مراحل کا علم انسانی طاقت سے ماوراء ہے - تاہم جن فقهاء نے خبر تواتر کے لئے چالیس یا ستر یا مخبرین کی ایسی ہی کوئی تعداد مقرر کی ہے وہ بیس سو دو ہے - اس سے علم ضروری حاصل نہیں ہو سکتا - ہاں علم ضروری کے حصول کے بعد ہم یہ کہہ سکتے ہیں مخبرین کی تعداد جو اللہ تعالیٰ کے نزدیک کامل ہے ، اس خبرا میں موجود ہے جس سے علم ضروری حاصل ہوا ہے - یہاں ایک سوال یہ پیدا ہوتا ہے کہ جب تواتر میں مخبرین کی کم سے کم تعداد کا بھی ہمیں علم نہیں تو ہمیں یہ کیسے معلوم ہوتا ہے کہ تواتر سے علم یقینی حاصل ہو گیا ؟ - امام غزالی اس کا جواب یہ دیتے ہیں کہ ہم یقین کر ساتھ یہ جانتے ہیں کہ روئی سے پیٹ بھر جاتا ہے ، پانی سے پیاس بجهہ جاتی ہے ، اور شراب سے نشہ آتا ہے - لیکن ہمیں یہ معلوم نہیں کہ یہ اثرات کم سے کم کتنی مقدار کے استعمال سے پیدا ہوتے ہیں - کیونکہ یہ بھی مختلف اشخاص کے مزاج اور طبیعتوں پر منحصر ہے - قرآن کر بارے میں بھی ہم یہ جانتے ہیں کہ ان سے علم یقین حاصل ہوتا ہے ، لیکن ان کی اجناس کو محصور کر دینا اور ان کے کم سے کم درجہ کو منضبط کرنا ممکن نہیں - (۲۶)

اسی سے متعلق ایک مسئلہ یہ ہے کہ اگر لوگوں کی کمیر تعداد (عدد کامل ) کسی واقعہ کے بارے میں خبر دے لیکن ان کی خبر سے

لوگوں کو ان کی سچائی اور اس واقعہ پر یقین نہ آئے ، تو اس صورت میں یقینی طور پر یہ سمجھا جائز گا کہ وہ جہوث بول رہے ہیں - کیونکہ یقینی علم کے حصول کے لئے دو شرطوں کا پایا جانا ضروری ہے - پہلی شرط یہ ہے کہ تعداد مکمل ہو - اور دوسرا شرط یہ ہے کہ جس واقعہ کے بارے میں وہ خبر دے رہے ہیں اس کے بارے میں ان کو پورا یقین ہو اور مشاہدہ کے بعد انہوں نے اس کی خبر دی ہے - اس سے ظاہر ہے کہ کامل تعداد ہونے کے باوجود اگر یقینی علم حاصل نہیں ہوتا تو اس میں دوسرا شرط مفقود ہو گی۔ اس خبر سے یہی سمجھا جائز گا کہ یا تو وہ سب کے سب جہوث بول رہے ہیں یا ان میں سے بعض ، یا جس چیز کو وہ مشاہدہ کہتے ہیں وہ محض ان کا وهم اور ظن ہے ، یا قصداً جہوث بول رہے ہیں۔ ورنہ دونوں شرطوں کی موجودگی میں علم ضروری کا حصول یقینی تھا - (۲۴) یہ بات واضح رہے کہ کسی خبر کا کثیر متعدد میں لوگوں کا نقل کرنا اس بات کی دلیل نہیں ہے کہ وہ خبر سمجھی ہے - اسی لئے خبر متواتر کر لئے صرف کثر تعداد کافی نہیں ہے بلکہ دوسرے شرائط بھی ہیں - امام الحرمین نے اس کو ایک مثال سے سمجھایا ہے - وہ کہتے ہیں کہ بعض اوقات قرائیں کے ساتھ ایک آدمی کی خبر سے بھی یقینی علم حاصل ہو جاتا ہے - لیکن بعض اوقات جم غفیر کی خبر بھی جہوٹی نکلتی ہے - مثلاً ایک ملک کا بادشاہ کسی دوسرے ملک پر حملہ کرنا چاہتا ہے - اور اپنی فوجی طاقت کو چھپانے کے لئے وہ ایک جنگی چال چلتا ہے کہ فوج کے تمام اعلیٰ حکام اور سپہ سالاروں کو باہمی مشورہ سے کوئی جہوث بات کہنے پر آمادہ کر لیتا ہے - اس طرح ساز باز کے ذریعہ خفیہ طور

پر وہ سارے جھوٹ بولنے پر متفق ہو جاتی ہیں۔ اس لئے تواتر میں صرف قلت یا کثرت تعداد کا اعتبار نہیں ہوتا۔ (۲۸) جمہور فقهاء، متکلمین، اشاعرہ اور معتزلہ کا نظریہ یہ ہے کہ خبر متواتر سے علم ضروری حاصل ہوتا ہے۔ معتزلہ میں سے کعبی، ابوالحسین بصری، اور شوافع میں سے ادقائق اور امام الحرمین کی یہ رائے ہے کہ علم نظری حاصل ہوتا ہے۔ شریف مرتضی، اور آمدی کا موقف یہ ہے کہ دونوں ہی نظریے کمزور ہیں۔ اس لئے اس بارے میں توقف اختیار کرنا چاہئیے۔ امام غزالی کی رائے یہ ہے کہ تواتر سے حاصل شدہ علم ان قضیوں کی قسم سے تعلق رکھتا ہے جن کے قیاسات ان کے ساتھ ہی ہوتے ہیں۔ ان کے نزدیک یہ علم ان معنی میں ضروری ہے کہ اس کے حصول کے لئے درمیان میں ایسے واسطے کے شعور کی ضرورت نہیں جو اس علم تک پہنچائی، حالانکہ وہ واسطہ ذہن میں موجود ہوتا ہے، لیکن اس کا شعور نہیں ہوتا۔ اور اس علم کو اس اعتبار سے ضروری نہیں کہتا جا سکتا کہ یہ بغیر کسی واسطے کے حاصل ہوتا ہے۔ جیسے قدیم حادث نہیں ہو سکتا اور موجود معدوم نہیں ہو سکتا۔ (۲۹) اس کی مزید تفصیل آگئے آئے گی۔ احناف کے نزدیک متواتر خبر سے جو چیز ثابت ہو، اس کا علم ضروری ہے اور اس کی حیثیت اس چیز کی طرح ہے جو عینی مشاہدہ سے حاصل ہو۔ شوافع کے نزدیک خبر متواتر سے حاصل شدہ علم یقینی ہے، لیکن اکتسابی ہے ضروری نہیں۔ (۳۰)

علم ضروری و نظری علم الكلام اور منطق کی اصطلاحات ہیں۔ عام لوگ ان اصطلاحات کے مفہوم سے واقف نہیں ہوتے اس

لئے ہم یہاں مختصرًا ان کی تشریح کرتے ہیں۔ متكلمین نے علم ضروری کی یہ تعریف کی ہے :

العلم الضروري هو مالا يكون تحصيله مقدوراً للملحق -

علم ضروری وہ ہے جس کا حصول مخلوق کی قدرت میں نہ ہو اس کی تشریح یہ ہے کہ انسان کو جو علم کسی واسطے، ذریعہ اور وسیلہ سے حاصل ہوتا ہے وہ علم ضروری نہیں ہے۔ علم ضروری خود بخود حاصل ہوتا ہے۔ اور اس سے انفكاک یعنی علیحدگی ممکن نہیں۔ حواس ظاہرہ سے جو علم حاصل ہوتا ہے وہ بھی علم ضروری ہے، کیونکہ ہمیں یہ نہیں معلوم ہوتا کہ وہ کب اور کیسی حاصل ہوا۔ علم ضروری حواس باطنہ سے بھی حاصل ہوتا ہے، جیسے انسان کو تکلیف و لذت کا احساس ہوتا ہے۔ تجربہ اور عادت سے جو علم حاصل ہوتا ہے وہ بھی ضروری ہوتا ہے۔ ایسے امور کا علم جن کا کوئی سبب نہ ہو۔ اور انسان اپنے ذہن کو ان سے خالی نہ پا سکے۔ جیسے یہ کہنا کہ نفی اور اثبات دونوں نہ جمع ہو سکتے اور نہ اٹھ سکتے۔ علم ضروری کی پہچان یہ ہے کہ اس کو ماننے پر انسان مجبور ہو جاتا ہے اور یہ علم بچوں عورتوں اور عوام کو بھی ہوتا ہے جن میں استدلال کی صلاحیت نہیں ہوتی۔

متکلمین کیہی علم ضروری کو علم اکتسابی کرے مقابلہ میں استعمال کرتے ہیں۔ اس سے ان کی مراد یہ ہوتی ہے کہ یہ وہ علم ہے کہ جو مخلوق کو بلا اختیار حاصل ہو۔ اس کے حصول میں مخلوق کی قدرت اور اختیار کا کوئی دخل نہ ہو۔ اکتسابی سے مراد یہ ہے جو کسب سے حاصل ہو یعنی اپنے اختیار سے اسباب کے حصول اور عقل و نظر کو کسی دلیل کرے مقدمات میں استعمال کرنے کو اکتسابی

کہتے ہیں - اس لحاظ سے اکتسابی استدلالی سے زیادہ عام ہے - بعض اوقات وہ علم ضروری کو علم استدلالی کے مقابلہ میں استعمال کرتے ہیں - اس سے ان کی مراد یہ ہوتی ہے کہ وہ علم ہے جو کسی دلیل میں غور و فکر کے بغیر حاصل ہو۔ اس فرق کے پیش نظر بعض علماء نے حواس کے ذریعہ حاصل شدہ علم کو اکتسابی کہا ہے اور بعض نے اس کو ضروری کہا ہے ، کیونکہ اس میں استدلال نہیں ہوتا -

علم نظری کی تعریف یہ ہے :  
العلم المقدور تحصیله بالقدرة الحادثة - (۳۲)

علم نظری وہ ہے جو انسان کی موجودہ قدرت سے حاصل ہو۔ علم ضروری انسان کی قدرت قدیمہ سے حاصل ہوتا ہے جو اس تعریف سے خارج ہے - بعض نے کہا ہے کہ علم نظری وہ ہے جو نظر صحیح یعنی ترتیب مقدمات سے حاصل ہو - نظر صحیح یا ترتیب مقدمات انسان کی قدرت میں ہے - علم نظری و اکتسابی دونوں متلازم ہیں -

مناطقہ کے نزدیک علم ضروری وہ ہے جس کا حصول کسب و نظر پر موقوف نہ ہو بلکہ بدیہی یا اولی ہو - چنانچہ علم بدیہی و اولی کو بھی وہ علم ضروری سمجھتے ہیں - ان کے نزدیک حصول علم کے طریقے مندرجہ ذیل ہیں : بدایت ، احساس ، تواتر ، تجربہ اور حلیس - ان سے علم ضروری حاصل ہوتا ہے - لیکن علم بدیہی اور نظری مختلف اشخاص کے ساتھ بدلتا رہتا ہے - ایک شخص کے لئے ایک چیز بدیہی ہو سکتی ہے ، دوسرے کے لئے نظری - علم ضروری و نظری کے معاملہ میں متكلّمین اور مناطقہ کے نظریات میں

فرق یہ ہے کہ اول الذکر علم ضروری و نظری کو علم حادث کی اقسام سمجھتے ہیں ، اس کے برعکس موخر الذکر ان دونوں کو مطلق علم کی قسمیں شمار کرتے ہیں - (۳۳)

جو لوگ تواتر سے حاصل شدہ علم کو ضروری سمجھتے ہیں ذیل میں ہم ان کے دلائل نقل کرتے ہیں -

۱ - اگر تواتر سے حاصل شدہ علم نظر ہی ہوتا ، ضروری نہ ہوتا تو یہ ان لوگوں کو حاصل نہ ہوتا جن میں فکر و نظر اور استدلال کی صلاحیت نہیں ہے ، جیسے بچے اور عوام - حالانکہ علم ضروری سے کوئی شخص بھی بچ نہیں سکتا - مخالفین اس کا جواب یہ دیتے ہیں کہ علم نظری کی دو قسمیں ہیں - ایک وہ جس کے مقدمات نظری ہوں - دوسرے وہ جس کے مقدمات ضروری ہوں - چنانچہ جس کے مقدمات ضروری ہوں گے ، تو بچوں اور عوام کو بھی اس کا علم لا محالہ حاصل ہو گا -

۲ - جب ہمیں تواتر سے یہ خبر ملی ہے کہ دنیا میں مسکہ ، بغداد اور ایسے ہی دوسرے شہر جو ہم سے بہت دور ہیں موجود ہیں اور ان کو ہم نے نہیں دیکھا ہے ، پھر بھی ان کے وجود پر ہم یقین کر لیتے ہیں - حالانکہ اس بارے میں نہ پہلے ہمیں علم ہوتا ہے اور نہ ہی غور و فکر کے بعد مقدمات ترتیب دیتے ہیں - اگر علم نظری ہوتا تو اس طرح حاصل نہ ہوتا - مخالفین اس کا جواب یہ دیتے ہیں کہ ترتیب مقدمات اور استدلال کی حاجت اس وقت ہوتی ہے جب علم ضرورت سے حاصل نہ ہو - علم نظری بھی ضرورت سے حاصل ہوتا ہے - امام غزالی نے اس کا جواب یہ دیا ہے کہ نظری وہ علم ہے جس میں شک و شبہ اور اختلاف ہو - کسی کو

علم ہو کسی کو نہ ہو۔ عورتوں، بچوں اور جو لوگ فکر و نظر کی صلاحیت نہیں رکھتے ان کو یہ علم حاصل نہیں ہوتا۔ اس کے علاوہ علم نظری میں مقدمات کی ترتیب قصداً ہوتی ہے۔ اور اس کا ذہن میں شعور بھی ہوتا ہے۔ لیکن علم ضروری میں ایسا نہیں ہوتا۔ اگر مخالفین کی اس سے مراد یہ ہے کہ خبر متواتر میں مخبر کی خبر مفید علم نہیں ہو سکتی جب تک سامع کر ذہن میں دو مقدمے ترتیب کئے ساتھ مستحضر نہ ہوں۔ مثلاً یہ کہ خبر دینے والوں کے حالات مختلف ہیں، ان کے اغراض و مقاصد مختلف ہیں اور کہرت تعداد کی وجہ سے ساز باز کر کے کسی جھوٹی بات پر خفیہ طور پر متفق نہیں ہو سکتے، لہذا یہ خبر سچی ہو گی۔ یہ پہلا مقدمہ ہے۔ دوسرا مقدمہ یہ ہے کہ وہ سارے کے سارے اس واقعہ کے بارے میں خبر دینے پر متفق ہیں۔ لہذا ان دونوں مقدموں کی ترتیب کرے بعد سامع اس نتیجہ پر پہنچتا ہے کہ یہ خبر سچی ہے۔ یہ مقدمات ہر خبر کے بارے میں غیر شعوری طور پر سامع کر ذہن میں ہوتے ہیں۔ لیکن شعوری طور پر سامع منطقی انداز میں ان کو مرتب کر کے نتیجہ نہیں نکالتا۔ یہی فرق ہے ضروری اور نظری میں۔ اس لئے مخالفین کی دلیل درست نہیں۔ (۳۳)

۳۔ تو اتر سے حاصل شدہ علم کی نفی کسی شک و شبہ سے نہیں کی جا سکتی۔ ضرورت کی یہی علامت ہے۔ مخالفین نے اس کا بھی یہی جواب دیا ہے کہ یہ اس نظری کے بارے میں کہا جا سکتا ہے جس کے مقدمات نظری ہوں۔

۴۔ جو علم نظری ہوتا ہے اس سے روگردانی ممکن ہوتی ہے، جیسے عام نظریات میں ہم دیکھتے ہیں، لیکن جہاں روگردانی ممکن

نہ ہو وہ علم نظری نہیں ہو سکتا - اس لئے یقینی طور پر یہ علم ضروری ہو گا -

۵ - اگر تواتر سے حاصل شدہ علم نظری ہوتا ، تو عقلاء کے درمیان اس پر اختلاف رائج ضرور ہوتا - لیکن ہم دیکھتے ہیں کہ ایسا نہیں ہے - صرف معاندین ہی اس سے اختلاف کرتے ہیں - اس سے ثابت ہوا کہ یہ علم ضروری ہے - (۲۵) جو لوگ تواتر سے حاصل شدہ علم کو نظری سمجھتے ہیں ان کے دلائل مندرجہ ذیل ہیں :

۱ - ابوالحسین بصری نے یہ دلیل پیش کی ہے کہ استدلال ترتیب علوم کا نام ہے - اس کے ذریعہ آدمی دوسرے علم تک پہنچ سکتا ہے - جب اس کا وجود ترتیب پر موقوف ہے تو یہ نظری ہے - خبر متواتر سے حاصل شدہ علم کی بھی صورت یہی ہے - اس لئے ہم اس کو نظری سمجھتے ہیں - اس کی تشریع یہ ہے کہ جب کوئی مخبر خبر دیتا ہے تو ہمیں یہ علم ہوتا ہے کہ اس نے کسی روایت کی بنیاد پر یہ خبر نہیں دی ، بلکہ ایک محسوس واقعہ کے بارے میں خبر دی ہے ، جس میں اس کو کوئی التباس نہیں ہو سکتا - اور جھوٹ بولنے کا بھی کوئی محرك نہیں ہے - اس لئے یہ معلوم ہوا کہ وہ خبر جھوٹی نہیں ہو سکتی - جب جھوٹی نہیں ، تو سچی ہی ہو گی - لیکن ان امور میں جتنا خلل واقع ہو گا ، اتنی ہی اس خبر کی صحت بھی متاثر ہو گی - اسی کو نظری کہتے ہیں -

۲ - اگر خبر متواتر سے حاصل شدہ علم ضروری ہوتا تو ہمیں اس کے ضروری ہونے کا بھی علم ہوتا ، جیسا کہ علوم ضروریہ میں ہوتا ہے ، کیونکہ انسان کو کسی چیز کا علم ہو اور وہ اسے

محسوس نہ کریے یہ محال ہے - جب علم ضروری کرے ضروری ہونے  
کا شعور نہیں ہے تو یہ علم نظری ہے -

۳ - اگر یہ علم ضروری ہوتا تو اہل عقل و دانش کا اس میں  
اختلاف نہ ہوتا - اس سے معلوم ہوا کہ یہ علم نظری ہے -

۴ - خبر تواتر سے جو علم حاصل ہوتا ہے وہ اس علم سے  
قوی تر نہیں ہے جو اللہ اور اس کے رسول کی خبر سے حاصل ہوتا  
ہے - یا وہ اس کے مماثل ہے یا کم تر ہے - حالانکہ اللہ اور اس کے  
رسول کی خبر سے جو علم حاصل ہوتا ہے وہ ضرورت سے نہیں  
بلکہ استدلال سے حاصل ہوتا ہے - اب جو علم اس کے مماثل ہو وہ  
کیسے ضروری ہو سکتا ہے بلکہ اس سے کم تر ہے وہ تو بدرجہ اولیٰ  
نظری ہو گا (۳۶) -

مخالفین نے ان میں سے ہر دلیل کا جواب دیا ہے ، لیکن طوالت  
کے خوف سے ہم اس کو نظر انداز کرتے ہیں -

آمدی نے اس مسئلہ میں توقف اختیار کیا ہے - یعنی تواتر سے  
جو علم حاصل ہوتا ہے وہ ضروری ہے یا نظری اس بارے میں کوئی  
قطعی فیصلہ نہیں کیا جا سکتا - اپنے اس موقف کی وہ اس طرح  
وضاحت کرتے ہیں -

مذکورہ بالا دلائل میں جانبین سے تمثیل سے کام لیا گیا ہے ، جو  
ہمارے لئے مفید یقین نہیں ہے - اور یہ ہو بھی کیسے سکتا ہے ؟ -  
یہ بات ہمیں معلوم ہے کہ خبر تواتر سے حاصل شدہ علم ایک یقینی  
علم ہوتا ہے - اور خدا اور رسول کی دی ہونی خبر سے حاصل  
شدہ علم اور اس علم ( خبر تواتر ) کے درمیان کوئی فرق نہیں ہے -  
اس طرح وہ علوم ضروریہ جن کے ضروری ہونے پر سب کو اتفاق

ہر ، اور اس علم کے درمیان جو خدا اور رسول کی دی ہوئی خبر سے حاصل ہوتا ہے کوئی فرق نہیں ہے ، کیونکہ ان میں سے ہر ایک علم یقینی ہوتا ہے - ایسے ہی علوم ضروریہ کے ضروری ہونے سے یہ بات لازم نہیں آتی کہ خدا اور رسول کی دی ہوئی خبر سے حاصل شدہ علم ضروری ہو - بالفرض خدا اور رسول کی دی ہوئی خبر سے حاصل شدہ علم ضروری نہیں تو اس سے یہ لازم نہیں آتا کہ علوم ضروریہ بھی ضروری نہیں - اس سے معلوم ہوا کہ جانبین سے دونوں کے مآخذ میں ضعف ہے - اور دونوں طرف اپنے اپنے دلائل ہیں - اس لئے یہ لازم ہے کہ ہم ان دونوں میں سے کسی ایک موقف کے باسے میں حتیٰ فصلہ کرنے سے گریز کریں ، اور توقف اور سکوت اختیار کریں (۲۴) -

اس مستعلہ میں امام غزالی کا موقف ہم بیان کر چکے ہیں - یہاں اس کی تشریح کرتے ہیں - ان کے نزدیک علم ضروری اور نظری کی تعریف میں اختلاف ہے - اس لئے قطعی طور پر یہ نہیں کہا جا سکتا ہے کہ تواتر سے حاصل شدہ علم ضروری ہے یا نظری - کعبی کے نظریہ پر وہ تنقید کرتے ہوئے کہتے ہیں کہ نظری سے مراد وہ علم ہے جس میں شک و شبہ ہو ، اور اس کو وہ لوگ حاصل نہ کر سکیں جن میں استدلال کی اہلیت نہ ہو - اس لئے یقیناً تواتر سے حاصل شدہ علم نظری نہیں ہے - اگر یہ بات ہے کہ یہ علم کچھ نظری ہے اور کچھ ضروری تو یہ ناقابل تسلیم ہے - اگر نظری سے مراد یہ ہے کہ تنہا مخبر کا قول مفید علم نہیں ہوتا ، جب تک سامع کرے ذہن میں دو مقدمے مرتب نہ ہوں تو یہ بات درست ہے - متواتر خبر سنتے کے بعد سامع کے ذہن میں ایک مقدمہ یہ آتا ہے کہ مخبرین

اپنے اختلاف احوال و اغراض ، اور کثرت تعداد کے ساتھ جہوٹ پر اتفاق نہیں کر سکتے - دوم یہ کہ سب کے سب اس واقعہ کی خبر دینے پر متفق ہیں - امام غزالی یہ تسلیم کرتے ہیں کہ سامع کے ذہن میں اس قسم کے مقدمات مرتب ہوتے ہیں ، لیکن منطقی طور پر یہ استدلال کے لئے منظم نہیں ہوتے - ان کے نزدیک اس امر میں تحقیقی بات یہ ہے کہ ضروری اس علم کو کہتے ہیں جو بلاواسطہ حاصل ہو۔ جیسے قدیم حادث نہیں ہوتا - اور موجود معدوم نہیں ہو سکتا - ضروری کی اس تعریف کی رو سے خبر تواتر سے حاصل شدہ علم ضروری نہیں ہو سکتا کیونکہ ہم اور پر بتا چکرے ہیں کہ یہ علم مقدمات کی ترتیب سے حاصل ہوتا ہے - اگر ضروری علم وہ ہے جو ذہن میں کسی واسطے کی شکل کے بغیر حاصل ہو جائے تو خبر تواتر سے حاصل شدہ علم ضروری ہے - کچھ واسطے ایسے ہیں جو ذہن میں موجود ہوتے ہیں لیکن انسان کو وجہ توسط کا ، اور ان کے ذریعہ حصول علم کا شعور نہیں ہوتا - اس کو علم اولی (بدیہی) کہتے ہیں - لیکن تواتر سے حاصل شدہ علم اولی نہیں ہے ، کیونکہ یہ مقدمات کے واسطے سے حاصل ہوتا ہے - یہاں اصطلاح کا فرق ہے اکثر علماء کے نزدیک ضروری علم اولی سے ہی عبارت ہے - نہ یہ کہ یہ ایسا علم ہے جس کو ماننے پر انسان مجبور ہو جائے ، تمام حسابی علوم ضروری ہیں ، حالانکہ وہ نظری ہوتے ہیں - لیکن نظری ہوئے کا مطلب یہ ہے کہ وہ اولی نہیں ہیں - یہی صورت خبر تواتر کی صداقت کی ہے - اسی کے قریب وہ علم ہے جو تجربہ سے مستفاد ہو ، جس کو اصطلاح میں اطراد العادات ( عمومی عادات ) کہتے ہیں - جیسے شراب مسکر ہے - (۳۸)

مختصر یہ کہ امام غزالی کر نزدیک متواتر سے حاصل شدہ علم ضروری ہر جس کو اولیٰ یا بدیہی بھی کہہ سکتے ہیں ۔ اور یہ نظری کر مقابلہ میں ہر ۔

امام شافعی کر نزدیک متواتر سے حاصل شدہ علم ضروری ہوتا ہر لیکن اکتسابی ۔ اس کی دلیل یہ ہر کہ نبوت کا علم ہمیں معجزات سے حاصل ہوتا ہر ۔

یہ علم ضروری ہر ، لیکن اکتسابی ۔ جو علم ضروری ہوتا ہر اس کرے بارے میں لوگوں کے درمیان اختلاف نہیں ہوتا ۔ خبر متواتر سے حاصل شدہ یقین علم میں لوگوں کے درمیان اختلاف پایا جاتا ہر اس لئے یہ اکتسابی ہر ۔ احناف یہ جواب دیتے ہیں کہ اگر علم ضروری اکتسابی ہوتا تو صرف ان لوگوں کو حاصل ہوتا جن میں اس کی اہلیت ہر ۔ حالانکہ یہ عام ہوتا ہر ۔ بچپن میں ہر شخص اپنے ماں باپ کو خبر کر ذریعہ ہی سے پہچانتا ہر ۔ حالانکہ یہ علم اکتسابی اس کو بالغ ہونے کے بعد حاصل ہوتا ہر ۔ نیز یہ کہ جو علم ضروری ہوتا ہر آدمی اس کے حصول سے بچ نہیں سکتا ، اس کو خود سے دور نہیں کر سکتا ۔ خبر تواتر کی بھی یہی صورت ہر ۔ معجزات میں اس لئے اختلاف ہر کہ اس میں تمیز عقل اور استدلال سے ہوتی ہر ۔ خبر سے نہیں ہوتی ۔ نیز اختلاف لوگوں کی عقل و فہم میں کمی بیشی کے سبب بھی ہوتا ہر ۔ جیسے بعض چیزیں جو حواس سے معلوم ہوتی ہیں ان میں بھی اختلاف ہو جاتا ہر ۔ حالانکہ اس پر سب کا اتفاق ہر کہ جو چیز حواس سے معلوم ہو اس میں اختلاف معتبر نہیں ۔ بلکہ وہ علم ضروری ہوتا ہر یہی صورت اس علم کی ہر جو خبر متواتر سے حاصل ہوتا ہر ۔ (۳۹)

اس پر تو سب کا اتفاق ہے کہ تواتر سے ملنے والی خبر سامع کر لئے مفید علم ہوتی ہے۔ لیکن بعض مخالفین جیسے سمنیہ اور براہمہ نے تواتر کا انکار کیا ہے۔ ان کے نزدیک غیر ضروریات میں صرف حواس سے ہی علم حاصل ہو سکتا ہے۔ خبر سے نہیں۔ خبر متواتر پر مخالفین نے متعدد اعتراضات کئی ہیں، ہم ان کا تجزیہ اور ان کے جوابات ذیل میں پیش کرتے ہیں۔

۱۔ جیسے یہ ممکن نہیں ہے کہ ایک ہی وقت میں کثیر تعداد میں لوگ ایک قسم کا کھانا کھائیں، حالانکہ انہیں ایک دوسرے کا کوئی علم نہ ہو، وہ ایک دوسرے سے دور دراز مقامات میں رہتے ہوں، ان کے مزاج اور ان کے مقاصد بھی مختلف ہوں، اسی طرح عادۃ یہ محال ہے کہ کثیر تعداد میں لوگ ایک وقت میں ایک ہی واقع کی خبر دیں۔

تواتر کے قائلین کی طرف سے اس کا یہ جواب دیا گیا ہے کہ یہ قیاس مع الفارق ہے۔ خبر متواتر میں خبر دینے کے لئے کوئی داعی اور محرک ہوتا ہے۔ کیونکہ عادۃ یہ بات ثابت شدہ ہے کہ اگر کسی شخص کو کسی بات کا علم ہوتا ہے تو وہ ضرور دوسرے کو بتاتا ہے۔ خبر متواتر کے لئے محرک کسی اہم واقعہ کا علم ہے جو ہر شخص کو دوسرے کو بتلانے پر مجبور کرتا ہے۔ لیکن کھانے کا محرک اشتہا ہے اور عادۃ ایسا بہت کم ہوتا ہے کہ سب لوگ ایک وقت میں ایک ہی قسم کا کھانا کھائیں۔

۲۔ جب انفرادی طور پر لوگ قصداً، بھول کر، یا ذہول سے جھوٹ بول سکتے ہیں تو اجتماعی طور پر بھی وہ ایسا کر سکتے ہیں، کیونکہ جماعت افراد کے مجموعہ کا نام ہے۔ اس لئے جو حکم فرد

کا ہو گا وہی جماعت کا ہو گا ، یا جو حکم جزء کا ہو گا وہی کل  
کا ہو گا -

اس کا جواب یہ ہر کہ کبھی جماعت یا کل کا حکم وہ نہیں  
ہوتا جو فرد یا جزء کا ہوتا ہے - جماعت کا جو اثر ہوتا ہے وہ  
افراد کا علیحدہ علیحدہ نہیں ہوتا - ایک وزنی چیز کو ایک شخص  
نہیں اٹھا سکتا - لیکن چند افراد مل کر اٹھا سکتے ہیں - لوگ ایک  
لشکر کا مقابلہ الگ الگ نہیں کر سکتے ، پسروی فوج اکھا  
ہو کر کر سکتی ہے - اس لئے جماعت اور فرد دو مختلف اعیان  
ہیں - ایک دوسرے پر قیاس نہیں کیا جا سکتا -

۳۔ خبر تواتر میں یہ ممکن ہے کہ دو جماعتیں جن کی تعداد کثیر  
ہو کسی واقعہ کے بارے میں متضاد خبریں دیں - مثلاً ایک جماعت  
کہر کے سکندر کا وجود تھا ، دوسری جماعت کہر کے اس کا کوئی  
وجود ہی نہ تھا - اس طرح تواتر سے دو متضاد خبریں ملنے کا بھی  
امکان ہے -

اس کا جواب یہ ہر کہ تواتر کی بنیاد عادت اور تجربہ پر ہے اور  
عادۃ یہ محال ہے کہ بیشمار لوگ کسی واقعہ کی خبر دین اور خبریں  
متضاد ہوں -

۴۔ اگر متواتر خبر مفید علم یقینی ہے تو یہودی اور عیسائی  
اپنے نبیوں کے بارے میں جو باتیں نقل کرتے ہیں ، جن میں بعض کی  
تکذیب قرآن مجید سے ہوتی ہے ، وہ سب سچی ہونی چاہئیں -  
حالانکہ ان کی بعض باتیں جھوٹی ہیں ، اور بعض تہمیں ہیں جو  
وہ اپنے پر لگاتے ہیں -

اس کا جواب یہ ہے کہ کہ یہودی اور عیسائی جو باتیں

اپنے انبیاء کے بارے میں نقل کرتے ہیں ان کی نقل میں تواتر کے شرائط نہیں پانچ جاتے - تواتر کے لئے ضروری ہے کہ ابتداء درمیان اور آخر تینوں مرحلوں میں مخبرین کی تعداد کثرت سے ہو - ابتداء میں چند آدمیوں نے خبر دی ، بعد میں وہ پھیل کر مشہور ہو گئی - اس کے علاوہ ان کی یہ خبریں یقین پر مبنی نہیں ہیں ، بلکہ ان کے بعض لوگوں کا ظن ہے کہ ایسا ہوا ہو گا - تواتر کے لئے ضروری ہے کہ ہر شخص کو اس خبر کا یقین ہو -

۵۔ اگر متواتر مفید علم یقینی ہے تو اس کے اور دوسرے علوم کے درمیان کوئی تفاوت نہیں ہونا چاہئی - حالانکہ ہم یہ کہہ سکتے ہیں کہ بخیر متواتر سے حاصل شدہ علم اور اس کلیہ کے درمیان کہ ایک دو کا نصف ہے کافی فرق ہے - یہ بات اس امر کی دلیل ہے کہ تواتر میں نقیضین کا بھی احتمال ہوتا ہے -

اس کا جواب یہ ہے کہ یہ بات قابل تسلیم نہیں ہے کہ علوم کے درمیان کوئی فرق نہیں ہوتا - ان میں سے بعض خفی ہوتے ہیں اور بعض جلی - لیکن ان کے درمیان اس اعتبار سے کوئی فرق نہیں ہوتا کہ ایک میں نقیضین کا احتمال ہو اور دوسرے میں نہ ہو - احتمال نقیض کی حد تک علوم کے درمیان فرق نہیں ہوتا - متواتر اور اس کلیہ میں کہ ایک دو کا آدھا ہوتا ہے دونوں میں کسی نقیض کا احتمال نہیں ہے - اگر یہ تسلیم کر لیا جائے کہ علوم کے درمیان جلی اور خفی ہونے میں کوئی فرق نہیں ہے تو اس مذکورہ مثال میں ایک سے مانوس ہونے اور دوسرے سے مانوس نہ ہونے کا فرق ہو گا - ایک کے جلی اور دوسرے کے خفی ہونے کا نہیں - (۳۰)

ان تمام شبہات کا فی الجملہ جواب یہ دیا گیا ہے کہ یہ علم

ضروری میں شک و شبہ پیدا کرنا ہے ، کیونکہ ہر شخص جانتا ہے کہ بعض چیزیں بدیہی ہوتی ہیں ، اور ان کا علم بغیر کسی دلیل کے حاصل ہوتا ہے ؟ سو فسطانی علوم ضروریہ میں تشکیک پیدا کرتے ہیں - ان کے سارے شبہات باطل ہیں - (۲۱)

قاضی ابوالحسن مادری نے متواتر کی ایک دوسری ہی تعریف کی ہے جو نہ اصول فقه کی کتابوں میں ملتی ہے ، اور نہ اصول حدیث کی - ان کے نزدیک خبر کی تین قسمیں ہیں - اخبار استفاضہ ، اخبار متواتر اور اخبار آحاد - یہاں ہم صرف پہلی دو قسموں کی تعریف اور ان کے درمیان فرق بیان کریں گے۔ انہوں نے خبر استفاضہ کی وہی تعریف کی ہے جو عام علماء اصول اور محدثین نے متواتر کی کی ہے وہ کہتے ہیں کہ خبر استفاضہ اس خبر کو کہتے ہیں کہ جو نیک و بد سے شروع ہو کر ہر طرف پھیل جائے - عالم اور جاہل ہر شخص کو اس کی حقیقت کا علم ہو۔ اس میں نہ مخبر کو کوئی اختلاف ہو اور نہ سامع کو کوئی شک ہو۔ اور ہر طرف وہ اس طرح پھیل جائے کہ شہرت میں اس کا آغاز اور انجام مساوی ہوں۔ اس قسم کی خبر حال کے اعتبار سے سب زیادہ قوی ہوتی ہے ، اور حکم کے اعتبار سے سب سے زیادہ ثابت و پختہ۔ اس کے مقابلہ میں متواتر خبر ایک شخص سے شروع ہوتی ہے - اور ایک ایک کر کر ناقلين کی تعداد کثیر ہو جاتی ہے اور اس قدر بڑھ جاتی ہے کہ ان کے بارے میں یہ نہیں کہا جا سکتا کہ وہ خفیہ سمجھوتا کر کر کسی جھوٹی بات پر متفق ہو گئے ہیں ، یا وہ کوئی غلط خبر دے رہے ہیں - ان کی خبر کے بارے میں کسی طرح کا شک و شبہ نہیں کیا جا سکتا۔ ابتدا میں خبر متواتر خبر واحد ہی ہوتی ہے۔ یعنی ایک شخص سے اس کا آغاز

ہوتا ہے۔ آخر میں یہ اتنی مشہور ہو جاتی ہے کہ خبر متواتر بن جاتی ہے۔ ابتدا میں خبر متواتر خبر استفاضہ کر مخالف ہوتی ہے لیکن آخر میں وہ اس کر مواقف ہو جاتی ہے۔

ان دونوں کے درمیان تین فرق ہیں: پہلا فرق ابتدا اور انتہا میں ہے، جیسا کہ ہم اوپر بیان کر چکے ہیں۔ دوم یہ کہ خبر استفاضہ میں خبر دینے والے کا عادل ہونا ضروری نہیں۔ سوم یہ کہ خبر استفاضہ بلاقصد روایت پہلی جاتی ہے؟ لیکن متواتر خبر روایت کر قصد سے پہلیتی۔

چند باتوں میں دونوں مشترک ہیں۔ ان سے حاصل شدہ علم کے بارے میں کوئی شک و شبہ نہیں ہوتا۔ دونوں میں خبر دینے والوں کی تعداد محدود نہیں ہو سکتی۔ دونوں میں خبر دینے والوں کی تعداد اتنی زیادہ ہوتی ہے کہ ان کا خفیہ طور پر جھوٹ پر متفق ہونا محال ہو۔ ہر زمانہ میں اتنی ہی تعداد ہوتی ہے۔ نمازوں میں رکعت کی تعداد اور زکوٰۃ کا نصاب مستفیض احادیث سے ثابت ہیں۔ (۳۲)

قاضی ماوردی نے جو خبر کی تقسیم کی ہے، یہ دونوں ان کی خاص اصطلاحیں ہیں، جو ان کے ساتھ مخصوص ہیں۔ حافظ ابن کثیر کہتے ہیں کہ ماوردی کا یہ قول کہ مستفیض متواتر سے زیادہ قوی ہوتی ہے، یہ ان کی اپنی اصطلاح ہے۔ ورنہ محدثین کی نزدیک ایسا نہیں ہے۔ (۳۳) ماوردی نے خبر متواتر کی جو تعریف کی ہے علماء اصول ایسی خبر کو متواتر الفرع کہتے ہیں۔ (۳۴)

پروفیسر سائمن وان ڈن برگ کا خیال ہے کہ خبر متواتر کا تصور مسلمانوں نے یونانی فلاسفہ سے لیا ہے۔ وہ لکھتے ہیں کہ مسلمان متكلّمین کسی ملک یا شہر کے بارے میں ایسی مسلسل خبر جو عینی

مشاهدہ پر مبنی ہو اور درمیان میں کوئی وقفہ نہ ہو یقینی حد تک معتبر سمجھتے ہیں۔ اس کو وہ خبر متواتر کہتے ہیں۔ اس مسئلہ میں وہ یونانی فلسفیوں کا اتباع کرتے ہیں جو تجربیت یا اصول تجربی (Empiricism) کے قائل ہیں۔ وہ بھی مشاہدہ کرے بعد کسی ملک یا شہر کے وجود کے بارے میں مسلسل خبر کو یقین کی حد تک معتبر سمجھتے ہیں۔ (۳۵)

بلاشبہ علماء اصول خبر متواتر کی اساس عادت اور تجربہ کو قرار دیتے ہیں۔ اس کی مشروعتیت وہ قرآن و سنت سے ثابت نہیں کرتے۔ اس لئے ہو سکتا ہر جزوی طور پر اس مسئلہ میں وہ فلاسفہ یونان سے متأثر ہوں۔ تاہم پروفیسر سائمن وان ڈن برگ نے کوئی ایسی دلیل پیش نہیں کی جس سے قطعی طور پر یہ ثابت ہوتا ہو کہ مسلمانوں میں سے فلاں فقیہ یا فقهاء نے فلاں دور میں اس تصور کو یونانیوں سے اخذ کیا تھا۔ دو تصورات کے درمیان مماثلت یقینی طور پر اس بات کی دلیل نہیں ہے کہ مسلمانوں نے قطعی طور پر اس تصور کو یونانیوں سے اخذ کیا ہو۔ یہ شمار چیزیں عقل و تجربہ سے ثابت ہیں، اور ہر دور میں ان کو مسلمات میں سے تسليیم کیا گیا ہے۔ اس لئے یہ بھی ممکن ہے کہ مسلمانوں نے اپنے علوم و فنون میں اس قسم کے مسلم اصولوں کو خود اپنی عقل و فکر سے وضع کیا ہو۔ مختلف تہذیبوں کا باہمی عمل اور رد عمل اور ایک دوسرے سے اخذ و استفادہ ایک مستقل موضوع ہے۔ یونانی تہذیب و ثقافت سمیت کوئی تہذیب یہ دعوی نہیں کر سکتی کہ اس نے اپنی ماقبل تہذیبوں سے استفادہ نہیں کیا۔ اگر بات عقل و تجربہ کی ہی ٹھہری تو ہو سکتا ہے یونانیوں نے بھی اس تصور کو کہیں اور سے اخذ کیا ہو۔

امام فخر الاسلام بزدوي کہتے ہیں کہ جو شخص خبر متواتر کا انکار کرتا ہے وہ انتہائی برقوف ہے ، عقل سے عاری ہے - نہ وہ اپنے آپ کو پہچانتا ، نہ اپنے دین اور دنیا کو ، اور نہ اپنی ماں اور نہ اپنے باپ کو - ان سب چیزوں کا علم اس کو خبر متواتر سے ہی حاصل ہوتا ہے - تووتر کا انکار در حقیقت مشاهدہ کا انکار ہے - (۳۱) علماء اصول کے ان بیانات سے معلوم ہوتا ہے کہ اس قسم کے مسلمات کا خود انہیں بھی علم تھا -

آخر میں ہم متواتر احادیث کے بارے میں مختصرًا گفتگو کرتے ہیں - یہ بات واضح رہے کہ رسول اللہ صلی اللہ علیہ وسلم کی فعلی احادیث خبر متواتر سے ثابت ہیں - کیونکہ تووتر کا تعلق مشاهدہ ، محسوس اشیاء اور اعمال سے ہوتا ہے اس لئے متواتر احادیث کا اطلاق بھی زیادہ تر فعلی حدیشوں پر ہوتا ہے - تووتر کے بارے میں مذکورہ بالا بحث کی روشنی میں یہی بات معقول معلوم ہوتی ہے - تاہم محدثین کے درمیان یہ اختلاف رہا ہے کہ رسول اللہ صلی اللہ علیہ وسلم کی قولی متواتر احادیث کی تعداد کتنی ہے - اکثر محدثین ان کی تعداد بہت قلیل بتاتے ہیں - ابن الصلاح اور بعض دیگر محدثین کی یہی رائے ہے - ابن حجر عسقلانی اس کا یہ جواب دیتے ہیں کہ جن محدثین نے متواتر قولی احادیث کی تعداد بہت کم بتائی ہے اس کا سبب یہ ہے کہ انہیں احادیث کی مختلف سندوں ، راویوں کے حالات اور ان کی صفات کے بارے میں علم نہیں تھا - اگر انہیں ان چیزوں کا علم ہوتا تو وہ یہ سمجھے سکتے کہ عادۃ یہ بعید ہے کہ ایک حدیث کے راویوں کی تعداد اتنی زیادہ ہو ، اور وہ جھوٹ پر متفق ہو جائیں - درحقیقت متواتر احادیث کی تعداد بہت ہے - اور اس کی

دلیل یہ ہے کہ مشہور اور متداول حدیث کو مجموعوں میں ، جو مشرق و مغرب میں اہل علم کو ہاتھوں میں ہیں ، ایسی احادیث بکثرت موجود ہیں جن کی اسانید ( طرق ) تعداد میں اتنی زیادہ ہیں کہ عادۃ یہ محال ہے کہ انتر سے شمار راوی کسی جھوٹی بات پر متفق ہو جائیں ۔ کسی ایک حدیث کی مختلف اسانید اور راویوں کی کثرت تعداد سے یہ ظاہر ہوتا ہے کہ یہ ساری روایات مجموعی طور پر مفید علم یقینی ہیں ۔ تواتر اسی کا نام ہے<sup>(۳۷)</sup> ۔ امام نووی یہ فرماتے ہیں کہ فقه اور اصول فقه میں متواتر کی جو اصطلاح مروج ہے محدثین اس کا ذکر نہیں کرتے ۔ اس قسم کی متواتر روایات بہت قلیل ہیں ، بلکہ نہ ہونے کے برابر ہیں ۔ زین الدین عراقی اس کا یہ جواب دیتے ہیں کہ محدثین متواتر احادیث کی نشاندہی اشاروں سے نہیں کرتے ، بلکہ حدیث کی کتابوں میں صراحةً کر ساتھ ہمیں یہ الفاظ ملتے ہیں ۔ تواتر عنہ کذا ۔ یعنی فلاں راوی سے یہ حدیث تواتر کر ساتھ مروی ہے ۔ یا الحديث الفلانی متواتر ۔ یعنی فلاں حدیث متواتر ہے<sup>(۳۸)</sup> ۔

مذکورہ بالا بیانات پر تبصرہ کرتے ہوئے حافظ جلال الدین سیوطی لکھتے ہیں کہ انہوں نے متواتر احادیث پر ایک مستقل ایک کتاب لکھی ہے ۔ اور ان سے پہلے کسی نے اس جیسی کتاب نہیں لکھی اس کتاب کا نام الازهار المتأثرہ فی الاخبار المتواترة ہے<sup>(۳۹)</sup> ۔ اس کتاب میں انہوں نے متعدد ابواب قائم کئے ہیں ۔ اور ہر حدیث کی مختلف سندیں بتائی ہیں ۔ بعد میں انہوں نے اس کتاب کا خلاصہ لکھا اور اس کا نام قطف الازهار رکھا ۔ اس کتاب میں انہوں نے متواتر احادیث درج کی ہیں ان میں سے چند یہ ہیں ۔

حدیث حوض کوثر جس کو پچاس سرے اوپر صحابہ نے روایت کیا ہے - موزوں پر مسح سرے متعلق حدیث جس کو ستر سرے اوپر صحابہ نے روایت کیا ہے - رفع الیدین کی حدیث کو پچاس سرے اوپر صحابہ نے روایت کیا ہے - ایک مشہور حدیث ہے کہ اللہ تعالیٰ اس شخص کو سرسین و شاداب رکھئے جو میری بات سنئے پھر اس کو یاد رکھئے - اس کو تیس سرے اوپر صحابہ نے نقل کیا ہے - یہ حدیث کہ قرآن مجید سات حروف (لہجون) میں نازل ہوا ہے ، اس کو ستائیں صحابہ نے روایت کیا ہے - ایک مشہور حدیث ہے کہ جو شخص اللہ تعالیٰ کی خوشنودی کرے لئے مسجد بنائی گا اللہ تعالیٰ اس کرے لئے جنت میں گھر بنائی گا - اس حدیث کو بیس صحابہ نے نقل کیا ہے - ان کرے علاوہ مندرجہ ذیل احادیث بھی متواتر ہیں : هر نشہ آور چیز حرام ہے - اسلام کا جب آغاز ہوا تو وہ اجنبی تھا - قبر میں منکر و نکیر کرے سوال سرے متعلق حدیث - ایک مشہور حدیث ہے کہ آدمی جس چیز کرے لئے پیدا کیا گیا ہے وہ اس کرے لئے آسان کر دی جاتی ہے - جس سرے انسان محبت کرتا ہے وہ اس کرے ساتھ ہو گا - ایسے لوگوں کو جو مسجدوں میں رات کرے وقت تاریکیوں میں جاتے ہیں قیامت کرے دن کامل نور کی خوشخبری دیدو - (۵۰) ایک مشہور حدیث ہے :

من كتب على متعمداً فليتبواً مقعده من النار - یعنی جو شخص میری طرف قصداً کوئی جھوٹی بات منسوب کرے ، اس کو چاہئیز کہ اپنا ٹھکانا دوزخ میں بنالے - اس حدیث کو مستواتر کہا جاتا ہے - ابن الصلاح نے کہا ہے کہ اس کو باسٹھے - صحابہ نے روایت کیا ہے - زین الدین عراقی نے کہا ہے کہ ستر سرے زیادہ صحابہ نے اس کرے متن کو روایت کیا ہے - ان میں سر دس عشرہ مبشرہ ہیں - امام نووی نے

کہا ہے کہ دو سو صحابہ نے اس کو روایت کیا ہے (۵۱)۔ حافظ جلال الدین سیوطی نے اپنے رسالہ الازھار المتناشرہ میں ان احادیث کو متواتر شمار کیا ہے جن کو کم از کم دس صحابہ نے روایت کیا ہے (۵۲)۔

## حوالی و حوالہ جات

- ۱ - ملاجیون - نور الانوار - دہلی - مطبع علیمی - ۱۹۳۶ - ص ۱۴۶ - ۱۴۴ -
- ۲ - امام رازی - المحصول فی علم الاصول ( عکسی قلمی ) مکتبہ دارالعلوم اسلامیہ پشاور - ورق ۱۵۱ ( الف ) ، شوکانی - ارشاد الفحول - قاهرہ - ادارۃ الطباعة المنیریہ - ۱۳۸ هـ - ص ۳۲ ، آمدی - الاحکام فی اصول الاحکام - قاهرہ - مطبوعہ المعرف - ۱۹۱۳ - ج ۲ - ص ۲ - ۲
- ۳ - امام رازی - المحصول فی علم الاصول - ( عکسی قلمی ) - محولہ بالا نسخہ ورق ۱۵۱ - ۱۵۲ -
- ۴ - شوکانی - ارشاد الفحول - محول بالا ایڈیشن - ص ۳۸ -
- ۵ - شوکانی - ارشاد الفحول - ص ۲۸ -
- ۶ - آمدی - الاحکام فی اصول الاحکام - محولہ بالا ایڈیشن - ج ۲ - ص ۱۲ -
- ۷ - امام غزالی خبر ، عبارت ، اور کلام نفسی میں فرق کرتے ہیں - ان کے تزدیک خبر ایسے کلام کی ایک قسم ہے جو نفس کے ساتھ قائم ہو ، یعنی کلام نفسی ہو - عبارت ایسی آوازیں کا نام ہیں جس کے نکر کئے کئے جا سکتے ہیں - جیسے " زید قائم و ضارب " ( زید کھڑا ہے ، اور مسارنے والا ہے ) - یہ جملہ اپنی ذات سے خیر نہیں ہے - بلکہ یہ اس وقت خبر ہے کہ جب کوئی شخص اپنی ذہن میں موجود اس بات کا اظہار فقصداً الفاظ میں کرے - یہی جملہ اگر سوچنے والے شخص یا مغلوب الحال کی زبان سے نکلے تو اس کو خیر نہیں کہیں گے - کلام نفسی خبر اس وقت کہلاتا ہے جب کوئی شخص اپنی مافی الضمیر کو اسی طرح اپنے الفاظ میں ادا کرے جو اس کے ذہن میں ہو - اس میں کوئی تغیر و تبدل نہ ہو -
- ۸ - امام غزالی - المستصفی من علم الاصول - قاهرہ - مطبعہ مصطفیٰ محمد ۱۹۲۲ - ج ۱ ، ص ۸۵
- ۹ - امام غزالی - المستصفی - محولہ بالا ایڈیشن - ج ۱ - ص ۲۹ ، ۳۱ - ۸۸ -
- ۱۰ - امام راغب اصفہانی - معجم مفردات القرآن - المکتبہ المرتضویہ - ۱۹۴۲ - ص ۵۳۸ ( مادہ وتر )
- ۱۱ - امام سرخسی - اصول السرخسی - قاهرہ - مطبع دارالکتاب العربی - ۱۳۷۲ هـ - ج ۱ - ص ۲۸۲
- ۱۲ - ابن الحاجب - مختصر المنتهي مع شرح الایجی - قسطنطینیہ - ۱۳۰۰ هـ - ج ۱ - ص ۱۵۰ - ۱۵۱

- آمدى - الاحکام فی اصول الاحکام - محوله بالا ایڈیشن - ج ۲ - ص ۲۰ - ۲۱ - ۱۰  
 حافظ ابن حجر عسقلانی - زرفة النظر فی توضیح نخبة الفکر - کراچی - مطبع سعیدی - تاریخ طباعت درج نہیں - ص ۹ - ۱۱  
 ایضاً - ص ۱۲ - ۱۲  
 فرقانی - شرح تفییح الفصول - بولاق - المطبعه الخیریہ - ۱۳۰۶ھ - ص ۱۵۱ - ۱۳  
 حافظ جلال الدین سیوطی - تدبیر الراوی - قاهره - المطبعه الجزریہ > ۱۳۰۷ھ - ص ۱۹۱ - ۱۴  
 علامہ انور شاہ کشمیری - فیض الباری - مجلس علمی ڈاہیل - مطبوعہ قاهرہ - ۱۹۲۸ - ۱۵  
 ج ۱ - ص ۰ - انور شاہ کشمیری - اکفار الملحدین فی ضروریات الدین ( اردو ترجمہ ) - کراچی - مجلس علمی - ۱۹۱۸ - ص ۵ - ۶ - ۱۶  
 ابن الحاجب کے نزدیک یہ شرط ضروری نہیں ہے - ان کی دلیل یہ ہے کہ اگر اس سے مراد سارے لوگوں کا علم ہے تو یہ شرط باطل ہے ، کیونکہ یہ ممکن ہے کہ بعض کو اس کا یقینی علم ہو ، اور بعض تقیید میں کہہ رہے ہوں ، اور کچھہ ظن و گمان کی بنا پر - اگر اس سے بعض کا علم مراد ہے تو اس کے لئے یہ تین شرطیں کافی ہیں : کترت تعداد ، ہر زمانہ میں تعداد برابر ہونا ، اور محسوس چیز کے بارے میں خبر دینا - ابن الحاجب - مختصر المنتہی مع شرح الایچی - محوله بالا ایڈیشن - ج ۱ - ص ۱۵۳ - ۱۷  
 امام الغرمن نے اس شرط پر اعتراض کیا ہے - وہ کہتے ہیں کہ تو اتر سے مقصود علم ضروری کا حصول ہے : کبھی یہ حواس سے مرتب ہوتا ہے اور کبھی قرائن احوال سے - اس لئے یہ حسن کے ساتھ مخصوص نہیں ہے - اگر کسی شخص کا چہرہ سرخ ہو رہا ہے تو حسن یہ ادراک نہیں کر سکتی کہ اس کا سبب شرم ہے یا غصہ یا خوف - اس قسم کے حالات میں عقل ہی تیز کر سکتی ہے - اس لئے حسن کی قید کا کوئی فائدہ نہیں - امام الغرمن - البرهان فی اصول الفقہ ( تحقیق عبدالعزیز الدیب ) - قطر - خلیفہ بن حمد آل ثانی + ۱۳۹۹ھ - ج ۱ - ص ۵۶۸ - ۱۸  
 آمدى - الاحکام فی اصول الاحکام - محوله بالا ایڈیشن - ج ۲ - ص ۲۸ - ۳۸ - امام غزالی - المسنونی - محوله بالا ایڈیشن - ج ۱ - ص ۸۶ - ۸۷ - ۱۹  
 امام الغرمن نے اس شرط سے اختلاف کیا ہے - وہ کہتے ہیں کہ کبھی متواتر خبر آحاد بن جاتی ہے ، اور کبھی بالکل ہی مث جاتی ہے - رسول اللہ صلی اللہ علیہ وسلم سے جو متواتر احادیث مروی ہیں ان میں تو یہ شرط پاتی جاتی ہے - ہر دور میں ان کے راوی کرتہ سے رہے ہیں - لیکن یہ تو اتر کے شرائط میں سے یہ شرط نہیں ہو سکتی - امام الغرمن - البرهان فی اصول الفقہ - محوله بالا ایڈیشن - ج ۱ - ص ۵۸۱ - ۲۰  
 آمدى - الاحکام فی اصول الاحکام - ج ۲ - ص ۲۸ - ۲۱ - ۲۱  
 فخر الاسلام بزوی نے یہ شرط لکائی ہے - ملاحظہ ہو اصول البیزدی - برحاشیہ کشف الاسرار - بیروت - دارالکتاب العربي - ۱۹۲۸ - ج ۲ - ص ۳۶۱ - ۲۲  
 آمدى - الاحکام فی اصول الاحکام - محوله بالا ایڈیشن - ج ۲ - ص ۳۱ - ۳۵ - ۲۳

- ابن الحاجب - مختصر المتنى - محوله بالايدىشن - ج ١ - ص ١٥٣ - ٢٢  
 امام غزالى - المستصنى - محوله بالايدىشن - ج ١ - ص ٨٨ - ٢٣  
 محوله بالايدىشن - ج ١ - ص ٥٤٥ - ٢٤  
 امدى - الاحکام فی اصول الاحکام - محوله بالايدىشن - ج ١ - ص ٣٩ - ٥٠ - امام العرميin - البرهان -  
 البرهان - محوله بالايدىشن - ج ١ - ص ٥٦ - ٥٧ - امام غزالى - المنغول - دمشق -  
 دارالفکر - ١٩٤٠ - ص ٢٣٠ - ٢٥  
 امام العرميin - البرهان - ج ١ - ص ٥٣ - ٥٥ - ٢٦  
 امام غزالى - المستصنى - محوله بالايدىشن - ج ١ - ص ٨٨ - ٨٩ - محب الله بهارى نے  
 تدریج کا جواب یہ دیا ہے کہ جب جم غیر کسی خبر کو نقل کرے تو اس میں تدریجًا علم  
 حاصل نہیں ہوتا بلکہ دفعہ حاصل ہوتا ہے۔ اس لئے تدریج اور ترتیب مقدمات کی ضرورت  
 نہیں رہتی۔ (عبدالملکی بحر العلوم۔ قسواتح الرحموت۔ مکتبہ المتنی بغداد۔ ١٩٤٠۔ ج ٢ -  
 ص ١١٢ )  
 امام غزالى - المستصنى - محوله بالايدىشن - ج ١ - ص ٨٨ - ٢٧  
 امام العرميin - البرهان - محوله بالايدىشن - ج ١ - ص ٥٥ - ٢٨  
 محب الله بهاری کہتے ہیں کہ مخبر، سامع اور مضمون خبر کے مختلف احوال کے اعتبار سے  
 بھی تو اتر میں مخبرین کی تعداد میں فرق پڑ سکتا ہے۔ مثلاً اگر مخبرین عادل ہوں تو ان کی  
 تعداد کم بھی ہو تب بھی مفید علم ہو گی۔ لیکن بعض اوقات فاسق مخبرین کی زیادہ تعداد  
 بھی مفید علم نہیں ہوتی۔ سامعین میں اگر صاحب اقتدار لوگ ہوں تو جہوٹی خبر بروہ سزا  
 بھی دے سکتے ہیں۔ اس لئے اگر تعداد تہوڑی ہو تب بھی اس کے سچ بولنے کا قوی احتمال  
 ہے۔ اگر کوئی خبر بادشاہ کی اسرار سے متعلق ہو، تو مخبرین کی تعداد تہوڑی بھی ہو سکتی  
 ہے۔ اور وہ مفید علم ہو گی۔ (عبدالملکی بحر العلوم۔ قسواتح الرحموت۔ ج ٢ - ص ١١٠ )  
 امدى - الاحکام فی اصول الاحکام - محوله بالايدىشن - ج ٢ - ص ٢ - ٢٩  
 امام سرخس - اصول السرخس - محوله بالايدىشن - ج ١ - ص ٢٩١ - ٣٠  
 محمد اعلیٰ تھانوی - کتاب کشاف اصطلاحات الفنون - کلکتہ - ایشیائیک سوسائٹی بنگال -  
 ١٨٦٢ - ج ١ - ص ٨١ - ٣١  
 ایضاً - ٨٨٢ - ٨٨٣ - نیز دیکھئے۔ امام غزالى - المستصنى - محوله بالايدىشن ج ١ - ص  
 ٨٦ - ٣٢  
 امماً - ص ٨٨١ - ٨٨٣ - نیز دیکھئے۔ امام غزالى - المستصنى - محوله بالايدىشن ج ١ - ص ٨٦ - ٣٣  
 امماً - ٨٦ - ٨٥ - ٣٤ - ٣٥  
 امماً - الاحکام فی اصول الاحکام - محوله بالايدىشن - ج ٢ - ص ٣٠ - ٣٥  
 ایضاً - ج ٢ - ص ٣٣ - ٣٦  
 ایضاً - ج ٢ - ص ٣٣ - ٣٧  
 امام غزالى - المستصنى - ٣٨